
प्रस्तर पर मूर्तिकला के प्रतिरूप में राजा शुद्धोदन के दरबार का वह दृश्य है, 
जिसमें तीन भविष्यवक्ता भगवान बुद्ध की माँ--रानी माया के स्वप्न की व्याख्या 
कर रहे हैं। उतके नीचे बैठा है मुंशी जो व्याख्या का दस्तावेज़ लिख रहा है। भारत 
में ल्रेखन-कला का यह संभवत: सबसे प्राचीन और चित्रलिखित अभिलेख है। 

सम्पूर्ण विश्व हैं जिसका काव्य' 


कश्मीर की रमणीक वयुन्धरा, जहाँ एक ओर प्रकृति उन्मुक्त रूप-सज्जा की जननी 
है तो दूसरी ओर दर्णन और साहित्य की उन्‍नत पीठिका भी है। शारदा प्रदेश 
नाम का यह मनोरम क्षेत्र कई उत्तम संस्कृतियों का संगम रहा है । 

अनुभवों की एकीकृत चेतना से जो सत्य जन्म लेता है, दर्शन कहलाता है । 
जब गहरे मनन द्वारा एक विचा रक इस सत्य को सुत्रबद्ध करता है तो जीवन तथा 
विश्व की गूढ़ पहेलियों को समझने के लिए कई पीढ़ियाँ इसका उपयोग करती है । 
दर्शन जितना महान हो उसमें स्थिर रहने और जीवन के विभिन्‍त क्षेत्रों को 
प्रभावित करने की उतनी ही क्षमता रहती है । 

कश्मीर में मुख्य रूप से जिन दशेनों की अभिवृद्धि हुई, उनमें तनन्‍्त्र अथवा 
शाक्‍त, बौद्ध और शैव दर्शन आते हैं । 

विश्व की उत्पत्ति, जीवन के आरम्भ, इसके अन्तिम ध्येय तथा मृत्यु आदि 
प्रश्नों के सम्बन्ध में भारतीय दार्णनिकों ने विभिन्‍न मननशील भ्रन्थों द्वारा 
दार्शनिक तथ्य प्रस्तुत्त किये हैं। चार्वाकों ने पुन्जंन्म को मिथ्या सिद्ध करके 
नास्तिक अवधारणा का प्रतिपादन किया। वैष्णवों ने मानव का अन्तिम उद्देश्य 
बैकुण्ठ धाम को प्राप्त करना बतलाया। न्यायवेत्ताओं ने अपने ढंग से जगत की 
व्याख्या की । सांख्यकार ने प्रकृति के विभिन्‍न तत्त्वों को खोजने का प्रयास' किया । 
योग दर्शन ने उन सीढ़ियों को चिह्नित किया जिनके द्वारा एक योगी ईश्वर को 
प्राप्त कर सकता है। वेदान्तियों ने जगत-मिथ्यावाद को अंगीकार किया । 

जब शैव दर्शन के समक्ष उपर्युवत्त गम्भीर प्रश्त उपस्थित हुए तो उसने 
कहा कि यह विश्व शिव का एक अचम्भ में डालनेवाला विचिन्न और असीमित 
खेल है! वही सारी शक्ति का केन्द्र है। वही अपने स्वभाव से हमेशा सम्बद्ध रहता 
है और विकास की इस लीला की कल्पना करता है | अनेक आत्नाओं और विश्वों 
की उत्पत्ति, संरक्षण, संयोग, अन्धकार प्रक्रिया और प्रकाशन का कर्म उसी महा- 

शक्ति में हो रहा है। एक जीवात्मा, शिव के अन्धकार में आने का मायावी स्वरूप 
है । इसी शक्ति द्वारा जब एक भक्‍त पर शक्तिपात होता है तो वह 'शिवयोग' में 
दीक्षित होकर अपने को शिवमय बनाकर अन्तिम लक्ष्य प्राप्त करता है। 

शैव दर्शन के दो सम्प्रदाय हैं। एक दक्षिण भारत का द्वैतवादी और दूसरा 
कश्सीर का शिवाह्वतवाद । यहाँ हम संक्षेप में कश्मीर शैव दर्शन के सिद्धान्तों पर 
विचार करेंगे। यह वशेन भारतीय संस्क्ृति को कश्मीर की अनुपम देन है। 
हिमालय क्षेत्र में कैलाश पर्वत के समीप चौथी शत्ती ईस्बी में इसका प्रादुर्भाव 
हुआ । इसका सम्बन्ध ज्यम्बक सम्प्रदाय से है। ज्यम्बक सुप्रसिद्ध ऋषि दुर्वासा के 
शिष्य थे । कश्मीर के सुप्रसिद्ध शैवाचार्य सोमानन्द ने इस दर्शन पर 'शिव-दृष्टि' 
नाम की वार्शनिक कृति की रचना की | इसी श्यंखला' में सोमानन्‍्द के सुयोग्य 
शिष्य और दार्शनिक उत्पलदेव ने “ईश्वर प्रतिभिज्ञा' का प्रतिपादन किया । 

दसवीं शताब्दी के अंत तथा ग्यारहवीं शती के आरम्भ में उत्पलदेव के महान 
शिष्य अभिनवगुप्त आचार्य ने कश्मीर शैव मत के 'त्रिक' सिद्धान्त की व्याख्या 
'तन्त्रालोक' द्वारा की | अभिनवगुप्त ने अपनी दार्शनिक क्वतियों द्वारा पर्याप्त ख्याति 
अजित की। संस्कृत भाषा मे लिखित अपनी रचनाओं “तन्त्र सार' और 'परा- 
त्रिशिका विवरण ' में उन्होंने प्राकृत तथा अपभ्रंश भाषाओं के फई पद्म और गद्यांश 
दिये हैं । इनके वारे में कहा जाता है कि वे अपने बारह सौ शिष्यों समेत एक गुफा 
में प्रविष्ठ होकर अन्तर्धान हुए । तेरह॒वीं शती ई. में शितकण्ठ ने 'महानय प्रकाश' 
में उस समय की प्रचलित कश्मीरी भाषा में इस दर्शन की अभिव्यक्ति की | 

शैव दर्शन के अनुसार जगत माया नहीं, एक सत्य है। पूर्ण सत्य भी नहीं; 
क्योंकि यह एक रचना है, जो परम सत्य में पवित्र और सीमा-रहित विमर्श रूप में 
विद्यमान है। विमर्श जो परम शिव कहलाता है, वह स्वेदा कम्पायमान (॥॥ 
ए०79707) है। उसके इस स्वभाव को 'स्पन्द' कहते है। गोचर विश्व, जो 
विमर्श ((णालंणाह८5५) रूप में परम शिव में विद्यमान है, अपने स्वरूप में, क्रम 
से, एक आईने में प्रतिबिम्ब के समान आता है। किन्तु विमर्श के आईने में शिव 
की अपनी ही शक्तितियाँ प्रतिबिम्बित होती हैं । 

शिवत्व का प्रकाशन रूप शक्ति है । शिव और शक्ति एक ही स्वतनन्‍्त्र, सर्वे- 
शक्तिमान और पूर्ण सत्य के मात्र दो रूप है । 

कश्मीर शैव दर्शन में जाति, धर्म अथवा लिंग के आधार पर कोई निरोध 
स्वीकार्य नहीं | कोई भी थद्धालु, जिज्ञास सैद्धान्तिक तथा व्यावहा रिक रूप से इसमें 
प्रवेश पा सकता है। यह दर्शन पुस्तक ज्ञान की अपेक्षा अभ्यास पर अधिक बल 
देता है । 

व्यावहारिक रूप से इस दर्शन में साधुओं का व्यवसाय धारण करने की कोई 
आवश्यकता नहीं । एक यूहस्थ शिव-योग द्वारा अपना लक्ष्य प्राप्त कर सकता है! 

इसके लिए उसे घर कुटुम्ब त्यागने की कोई आवश्यकता नहीं । साधुओं के चिह्न 
यथा ग़वेत या गेरुए वस्त्र धारण करता, उलझे बाल रखना तथा राख मलना आदि 
इस णास्त्र के सिद्धान्तों मे सम्मिलित नही । इस शास्त्र में भावत्राओं और प्रवृत्तियों 
का दमन न करते हुए इनके शोधन (ड79॥77%870॥) पर बल दिया गया है। इस 
प्रकार यह दर्शन भुक्ति और मुक्ति दोनों को साथ-साथ अग्रस्तर करता है। 

भक्ति पर बल देने, जाति भेद से दूर रहने और सांसारिक जीवन का निषेध 
न करने के कारण इसका प्रसार भारत और भारत से बाहर के देशों में भी 
हुआ है । 

इस दर्शन को त्रिक्‌ सिद्धान्त की देन आचार्य अभिनवगुप्त ने दी। तिक्‌ 
सिद्धान्त के सम्बन्ध में कहा गया है : 


वेदाच्छैबं, ततो वाम॑ ततो दक्ष: ततः कुलम्‌ । 
ततो मतं तत्शचापि तिक्रम्‌ सर्वोत्तिमं परम्‌ ॥ 
(परात्रिशिका विवरण, पृ. 92) 


अर्थात्‌ वेदाचार से शैवाचार, उससे वामाचार तब दक्षिणाचार फिर कुलाचार 
तत्पश्चात्‌ मताचार और उससे भी बढ़कर त्रिकाकार का स्थान है । 

त्रिक का सीधा अर्थ है तीन का सयृह । यह पद्धति सिद्धान्त-तन्त्र, मालिनी- 
तन्‍्त्र और नामक-तन्त्र पर आधारित है । यह पद्धति एक ऐसे योग की शिक्षा देती है 
जो तीन भागों में विश्लेपित की गयी है अर्थात्‌--श।म्भव, शाक्त और अन्वय । 
इसके अनुसार 'शवित' वह मार्ग है जिसके द्वारा शिव आत्मा और विश्व की दशा में 
आता है। इसी शक्ति हारा जीव अपने स्वरूप, विश्व और शिव को जान लेता है। 
इन तीनों को शिव, शक्ति और नर की संज्ञा दी गयी है। 

“त्रिकु' फोई सीमित धामिक विधान या रस्मो और रिवाजों का समूह नहीं । 
यह एक दृष्टिकोण है। यह सस्तीम और असीम; एकत्व और प्रभुत्व को एक ही 
दृष्टि से देखने का तरीक़ा है। इसीलिए इप्तमें जाति का बड़ा या छोटा होना 
अंगीकार नहीं किया गया है। इस शास्त्र में खानपान की भी कोई पाबनन्‍्दी नहीं । 
इस सम्बन्ध में अभिनवगुप्त कहते है : 

“जाना शरीर की पुष्टि का साधन है। आत्मा इससे अलग है । अत: उस 

पर खाने का कोई प्रभाव नहीं पड़ता । मकान चाहे किसी भी ईट-गारे से 

बनाया जाये, हमें उसमें रहनेवाजा अभिवप्रेत है, वही आत्मा है |” 

इच्छा, ज्ञान और क्रिया इस दर्शन का व्यावहा रिक मार्ग परिलक्षित करते हैं । 
निक्‌ू-योग ध्यात और समाधि की अपेक्षा 'समावेश' को ऊँचा महत्त्व देता है! 
'समावेश' एक प्रकार से सम्बद्ध विमर्श को पूर्ण विमर्ण (#७४०एा४ एण/०॑णाइ- 
7688) में घिलीत करना है। त्रिकू पद्धति का सबसे ऊँचा मार्ग शाम्भव-योग है! 

इसे इच्छायोग, निरविकल्प-योग तथा अभेदोपाय भी कहा गया है। शाम्भव-योग 
अभ्यास की वह दशा है जिसमे मस्तिष्क द्वारा होनेवाले सभी कर्म रुक जाते हैं 
और चित्‌ बिना विचारों की व्याकुलता के प्रकाशित होता है। यही वह अवस्था 
है जहाँ भटके हुए प्रकाश का सनातन प्रकाश में विलय हो जाता है । 

यहाँ इस बात का स्पष्टीकरण आवश्यक है कि जिस क्रृष्ण राज़दान के 
व्यक्तित्व तथा काव्य पर आनेवाले अध्यायों में विचार किया जायेगा, वे मुख्यत॒या 
निर्गुण शिव के नहीं अपितु सगुण शिव के अनन्य उपासक थे। और इसी पृष्ठभूमि 
में उन्होंने अपनी काव्यकला की विकसित किया । 

डॉ. केदारनाथ शर्मा के अनुसार शैव-दर्शन में मोक्ष प्राप्ति के अन्यान्य 
साधनों में से भक्ति भी एक साधन के रूप में स्वीकृत है। 'स्तवचिन्तामणि' में 
कहा गया है : 


व्यतीतगुणयोगस्य मुख्यधेयस्य धूजटे: । 
नमापि ध्यायता ध्यानै किमन्यालम्बन फलम्‌ ॥। 
--स्तवचिन्तामणि, श्लोक ! 9, पृ. 28 


अर्थात्‌ गुणातीत शिव की प्राप्ति के लिए जिसे भक्ति रूपी मूल साधन उपलब्ध 
हो, उसके लिए अन्य साधन निष्प्रयोजन हो जाते हैं। इस प्रकार के कई उदाहरण 
दर्शन-प्रन्थों में मिलते हैं, जहाँ भक्ति द्वारा मोक्ष-प्राप्ति का प्रतिपादन हुआ है। 
इस बात में संदेह नहीं कि कश्मीर के शैवाचार्यों ने दास्य-भक्ति का प्रतिपादन 
किया है किन्तु शैव साधना में ज्ञान और भक्ति का मंजुल सामंजस्य है। यहाँ 
भक्ति ज्ञान-विहीन नहीं और न ज्ञान ही भक्ति-विहीन है। ज्ञान और भक्ति 
परम शिव के चिद्‌' और “आनन्द' अंश हैं । 

'शिव' हिन्दू देवमाला का वह शक्तिशाली चरित्र है जिसका गहरा प्रभाव 
भारतीय जनजीवन पर ही नहीं, अपितु संसार के अन्य देणों पर भी पड़ा है। मिश्र 
और सिन्धु घाटी की सभ्यनाओं से लेकर वैदिक काल और तत्पश्चातू अर्वाचीन 
युग तक शिव की आराध्य देव के रूप में मदह्त्ता रही है| 

प्रसिद्ध इतिहासकार आर. सी. मजुमदार के कथनातुसा र शिव के #ुद् रूप का 
वर्णेन ऋग्वेद में प्रकृष्ट रीति गो मिलता है । शिव का यह रूप यद्यपि भयानक और 
विनाशकारी है किन्तु एक कल्याणकारी देवता के रूप में शिव की महत्ता सर्व॑मात्य 
है | शिवशंकर, शम्भु, अमृता, अमरेश, गंगाधर आदि अनेक नामों से पूज्य हैं । 

रुद्र-शिव एक विशेष जाति के लोगों के ही नहीं अपितु भारत के सभी आर्यों 
के आराध्य देवता थे। बौद्ध और भागवतों की तरह शैवों ने विदेशियों को भी 
अपने मत की ओर आकपित किया। भारतवर्ष को पराजित करनेवाले कुषाण 
राजा 'कैंड्फिसस' ((869॥52£8) ने शैव-मत को पूरी तरह अपना लिया। इस 

राजा के सिक्‍कों के प्रृष्ठ भाग पर शिव को एक लम्बे त्रिशुल के साथ नंदी के समीप 
खड़ा दिखाया गया है। आगे चलकर शिवपूजन लिंग-पूजन में परिवर्तित हुआ । 
कई विद्वानों का मत है कि लिंग-पूजा और शिव को एक देवता के रूप में मानने 
का विचार आर्यो ने 'सिधु-घाटी' की सभ्यता से उधार लिया था। 

भूगर्भशास्त्रियों के मतानुसार; हिन्द, अफ़ीका और आस्ट्रेलिया प्राचीनकाल 
में एक ही महाद्वीप में सम्मिलित थे। यहाँ यह बात विचारणीय है कि द्रविड़, 
जो शिव को अपना देवता मानते थे, अफ्रीका से ही यह धारणा लेकर आये थे । 

'नीलमत पुराण के अनुमार कश्मीर की सुप्रसिद्ध नदीवितस्ता का उद्भव 
शिव द्वारा अपना त्रिशुल गाड़ने से हुआ। नीलमत में पार्वत्ती को ही रुद्राणी कहा 
गया है। उसे सती रूप में शिव ने ही यहाँ लाकर सतीदेश--कश्मी र की स्थापना 
कीथी: 


अद्विवत्सामि भद्रं ते तद्देहाच्छुद्डगिणी नदी। 
शस्भुनोढासि मरुद्राणी खवन्त्यसि मयाथ्थिता। 
--नीलमत पुराण, शलोक 35 


(अर्थात्‌) तेरे लिए कल्याण हो । तुम पर्वत-पुत्री हो शिव के शरीर से उत्पन्न 

होने के कारण तुम्हें पात्रंती कहां गया है। ओ रुद्राणी ! तुम्हें शम्भु यहाँ 

ले आये हैं। तुमसे प्रार्थना है कि तुम नदी का रूप धारण कर अपनी यात्रा 

आरम्भ करो | 

पशुपत्ति के रूप में शिव की मान्यता प्राचीत काल से रही है। इससे शिव 
पशुओं के भी मान्य देवता रहे हैं। कश्मीरी-विश्वकोश प्रथम खण्ड के अनुसार 
'ज़ज नै' के स्थान पर स्थापित शिलालेख पर, जिमे 'राहो दश्व' ने स्थापित किया 
था, शिव को पशु-पति के रूप में हाथ में त्रिशुल धारण किये दिखाया गया है । 

कल्हण तथा अन्य कश्मीरी इतिहासकारों द्वारा कश्मीर में भव्य शिवालयों 
की स्थापना का वर्णन इस बात का साक्षी है कि भारत की ही तरह यहाँ भी इस 
देवता को बड़ी भारी मान्यता प्राप्त थी। कश्मीर के कई राजाओं ने लोगों की 
शैव-भक्‍्त से प्रभावित होकर कई तीर्थों पर शिव-मन्दिरों का निर्माण कराया । 
सुप्रसिद्ध कश्मीरी शासक ललितादित्य की माता “नरेन्द्र प्रभा' ने नरेन्‍्द्रेश्वर की 
स्थापता करायी। स्वयं राजा ललितादित्य ने ज्येष्ठरद्र शिवालय स्थापित कर 
इसके निर्वाहार्थ कई गाँव समर्पित किये । इसी राजा ने शिव-भूतेश तीर्थ के लिए 
भी अनुदान दिया । 

सैंकड़ों वर्ष से चली आ रही अमरनाथ यात्रा को आज तक इतनी प्रसिद्धि 
प्राप्त है कि हर वर्ष श्लावण पूर्णिमा को भारत तथा विदेशों के हजारों यात्री दुर्ग म 
घाटियों, पर्वतीय मार्गों और ऊँची उपत्यकाओों के बीच से प्रायः पैदल चलकर 

अद्भुत हिमलिंग के दर्शन करते हैं । 
शैव मत का दार्शनिक पक्ष हो अथवा भक्ति-पक्ष, दोनों में कश्मीर की देन 
अनुपम रही है। इस मत के प्रवर्तेंकों ने स्‍्वछंद विचारधारा को प्रवरधित किया । 
ऐसे विचारों में जगत को सत्य मानना, जाति भेद के स्थान पर 'वसुधैव कुदुबकम्‌” 
की उच्चतम भावना और गृहस्थी रहते हुए शिव की प्राप्ति, सर्व साधारण के 
लिए एक नयी दिशा प्रदान करती है। 
ये मान्यताएँ कश्मीर की विशिष्ट संस्क्ृति पर अपना गहरा प्रभाव डाल 
चुकी हैं। यही नही अपितु यहाँ के लोक-साहित्य में भी इसका स्पष्ट दिग्दर्शन 
होता है। एक लोकगीत का अनुवाद शिव के लिए कितना अपनत्व प्रकट करता 
है: 
सखि रे कहाँ गए शिवनाथ 
इस गरमी में कहाँ गए ? 
गए वे अमरनाथ 
इस गरमी में, इस गरसी में 


शुद्ध माटी से लीपन कर लूँ, 
लीपन कर लूँ 
स्वर्ण-पात्र में भात परोसूँ, 
भात परोसूं 
कहाँ गए शिवनाथ सखि रे ! 
कहाँ गए ? 
चौदहवीं शती ईस्वी, कश्मीरी काव्य की कोख ललेशवरी जैसी अमर 
कवयित्री के वाको से परिपूरित करती है। शैववर्शन का सुन्दर निरूपण इस कव- 
यित्री की काव्य-धारा में स्थान-स्थान पर दृष्टिगत होता है | इससे पूर्व ही कश्मीर 
में इस्लाम का आगमन हो चुका था । इस प्रकार सुफ़ीवाद ने यहाँ के जन-जीवन 
को प्रभावित करना आरम्भ कर दिया था। लल्लेगवरी ने धामिक-सहिष्णुता के 
प्रचारार्थ शैव-दर्शन और सूफ़ीवाद के सम्मिश्रण से सार्वभौमिक-प्रेम की सहज 
सांस्कृतिक पीठिका तैयार की, जिसकी जड़ें यहाँ की धरती में आज तक मजबूती 
से जमी हुई है । इस विचारधारा का प्रभाव नन्‍्द-ऋषि, क्ृष्ण राज़दान, परमानन्द 
तथा;शम्स फ़कीर आदि कई सुफ़ी कवियों में उपलब्ध होता है। 
संस्कृत-साहित्य का विस्तृत धरातल, शैवदर्शन की विश्वविख्यात देन, 
शताब्दियों से चली आ रही साहित्य रचने की बलवती कामना और भव्य प्राकृतिक 


. एक कश्मीरी काव्य विधा 

परिवेश के साथ एक महान शिव भवत का आई हृदय, यही था वह परिप्रेक्ष्य जो 
कृष्ण राजदान को धरोहर में मिला था। यही थी उसकी साहित्यिक थाती 
जिसे लेकर उसने अनुपम लीला-गीतों का सृजन किया । भावुकता, कोमल भावना 
और संगीत प्रेम ते इन गीतों में अमर बनने की शक्ति भर दी और राजदान 
जीवन भर भक्ति-माधुर्य के रस भरे कलश शिव को अधित करते रहे । 
शिव राजदान का इष्टदेव ही नहीं उनका सर्वस्व है। शिवत्व से प्रेरित 

होकर राज़दान मानवता के उच्चादर्शों के स्वप्न सँजोते रहे। उनकी वैचारिक 
पीठिका की महानता इस बात में है कि वे राम और कृष्ण को भी शिव ही समझते 
हैं; 

राम क्रृष्ण हैं, कृष्ण राम 

हमने की भक्ति निष्कराम | 
राधें-श्याम, सीता-राम तथा गौरी-शंकर उतकी दृष्टि में एक ही सत्ता के भिन्‍न 
रूप हैं और सभी शिवत्व का आभास देते हैं। इस एकता द्वारा वे कई वित्चार- 
धाराओं को एक करके एक नयी परम्परा को जन्म देकर विशाल-हृदय होने का 
प्रमाण उपस्थित करते है। सगुण और निर्युणवाद में न उलश्नकर वे विशुद्ध भक्ति 
का आँचल पकड़ते हैं: 


प्रभात खिल उठा 

मैंते अपना मुख धोया 

दुख भागा, सुख मिला 
ओढ़ा वासंती दोशाला 
राधे-श्याम उपवन में देखा 
लक्ष्मी-नारायण स्वयं वही 
गौरी-शंकर, सीता-राम । 


लीला-गीतों के मधु-मिश्रण और भक्तिपरक सरलता ने राजदान वगे एक ऊँचे 
लीला-कवि के रूप में स्थापित किया । उन्‍नीसवीं शतती में जन्मे इृष्ण राजदान के 
पश्चात्‌ आज तक इस विधा में कोई भी कवि उतकी बराबरी न कर सका। इनके 
लीला-गीत आज तक बड़े चाव से गाये जाते हैं। यद्यपि समय कई करवट ले चुका 
है, यह गीत आकाशवाणी के श्रीनगर केन्द्र से उषा-कालीन सभाओं में प्रसारित 
होकर जो मिठास घोलते हैं उससे मन को सन्‍्तोष भी मिलता है और शान्ति भी । 
श्रद्धा, माधु्य और शब्द-शक्ति से जुड़ी संगीतमयता 'राजवान' के इन गीतों को 
सदा सव॑दा के लिए अमर बना गयी हैं। 


जीवन-दर्पंण 


'पीरपांचाल' हिमालय की वह पर्वत श्युंखला है जो कश्मीर के दक्षिण में एक मूक 
तथा शांत संन्यास्ती के समान ध्यान-निमग्न है। यह ऊँची तथा विस्तृत शंखला 
उस विशाल 'पांचाल-राज्य' का आभास देती है जो भारत के इतिहास में ख्यात- 
तामा है। घाटी के उत्तर की ओर हरमुख और महादेव पर्वत अपनी पवचित्रत्ता, 
प्राचीनता और शांतमना होने का सन्देश देते हुए दृष्टिगत होते हैं। इसी दिशा में 
शिव के निवासस्थान तगराज कैलाश को भी नमन किया जा सकता है। 

पवेतों की कोख में पांचाल के आँचल में बसा है 'वनपुह' गाँव जो जम्मू- 
कश्मीर राष्ट्रीय मार्ग के समीप होने के कारण काफ़ी प्रसिद्धि पा चुका है। 
अनन्तनाग से तीन किलोमीटर और श्रीनगर से कोई साठ किलोमीटर की दूरी 
पर बसे इसी सुन्दर गाँव में 24 अगस्त, 850 ईस्वी को क्रुष्ण जू! राजदान का 
जन्म हुआ | इनके पिता का नाम गणेश रैना था। वे एक गण्यमान्य व्यक्ति थे और 
बड़े ज़मींदार भी । प्रायः कश्मीर से बाहर रहा करते अत: उनका लाहौर से विशेष 
सम्बन्ध था। वे नौकरी के सिलसिले में यहाँ आते-जाते थे। उनकी प्रबल इच्छा 
थी कि उनका एकमात्र पुत्र विद्यारूपी आभरूपण से सुसंस्कृत हो । इसीलिए उन्होंने 
क्ृष्ण राज़दान को फ़ारसी, गणित, ज्योतिष तथा अन्य शास्त्रों भें उत्तम शिक्षा 
दिलवायी | इस कार्य के लिए उन्होंने कुछ उत्तम शिक्षकों की सहायता ली । शिक्षा 
राज़दान को घर पर ही दी गयी। कॉलिज आदि पास में नहोने के कारण राजदान 
ते विद्याशभ्यास जारी रखा और अपनी ज्ञान-पिपाप्ता को स्वयं शांत करते रहे । 

गणेश रैना को उस समय के डोगरा शासक ने भूमि का एक बड़ा भाग प्रवान 
किया था। इस भाग का नाम पड़ा--'खिरमने गणेश' अर्थात्‌ गणेश का 
खलिहान | आज यहाँ एक पुरवा बसा है जो इसी नाम से जाना जाता है। 


. आदर सूचक शब्द 

गणेश रैना एक सज्जन और साधु-सेवी व्यक्ति थे | इनके घर में साधुओं और 
विद्वानों का आना-जाना था, प्रवचन और भजन आदि भी होते रहते थे | छोटे 
राजदान इन सभी सभाओं में सम्मिलित होते । परिणामस्वरूप बाल्यकाल से ही 
उनके नन्‍हें हृदय पर आध्यात्मिक आस्था और भक्ति की छाप पड़ी | यही आस्था 
आगे चलकर उनके एक पक्का शिव-भक्‍त बनने में सहायक हुई । 

पांचाल शूंखला की ही एक पहाड़ी के समीप वसा है मंजगाम नाम का गाँव । 
चीड़ के पेड़ों के बीच यहाँ एक प्राचीन मन्दिर है जिसमें एक चश्मा भी है। यह 
देवी का प्रसिद्ध तीर्थस्थान है। हर वर्ष ज््ेष्ठ अष्टमी के पर्व पर यहाँ एक बड़े 
मेले का आयोजन होता है। लोग बड़ी श्रद्धा से यहाँ आते हैं और मेले में सम्मिलित 
होते है । एक बार गणेश रैना भी इसी तीर्थ की यात्रा पर सपरिवार रबाता हुए । 
लम्ब्रे सफर के कारण उन्होंने अपने बेटे राज़दाव और उसकी बहुन को एक नौकर 
की निगरानी में घर पर ही रखा। जब छोटे राज़दान को इस वात की भनक 
पड़ी तो वह दुखी हो उठा और रोने लगा | नौकर ने उसे शांत करने के लिए गाँव 
की नदिया के किनारे सैर कराने ले गया किन्तु इससे बच्चे की बेचैनी में कोई कमी 
त हुई । वापस आकर बच्चे को गहरी नींद आयी । उसते एक स्वप्न देखा। इस 
स्वप्न में कोई विचित्र देवी उसे दृध पिलाकर और मिश्री खिलाकर वापस लौट 
गयी । जब राजदान जागा तो उसके मुख से देवी के गुणगानार्थ कुछ पंक्षतियाँ 
फूट पड़ीं। यहीं से उसकी रचना-प्रक्रिया का श्रीगणेश हुआ । जब बच्चे ने यह बात 
अपने पिता को वापस आने पर सुनाई तो उसे आज्ञा मिली कि वह यह सारी बात 
गुप्त रखे । 

राजदान की जन्म तथा मरण तिथि के सम्बन्ध में लेखकों में मतैक्य नहीं । 
“कश्मीरी साहित्य का इतिहास' के विद्यान लेखक शशिशेखर तोषखानी क्रृष्ण 
राजदान का जन्म 848 ई. में मानते हैं और मरण 927 ई. में। बिद्दाल 
भाधाविद्‌ ब्रज. बी. काचरू ने 'कश्मीरी साहित्य' (अंग्रेज़ी में) में ये तिथियाँ 
]850 और 925 ई. निश्चित की हैं। कश्मीर विश्वविद्यालय के कश्मीरी 
विभाण द्वारा प्रकाशित पुस्तक 'अह॒वाल तामा' में ये तिधियाँ [ 8 5] और 926 
दी गयी हैं । 

अब्दुल अहृद आज़ाद ने 'कश्मीरी जबान और शाइरी' नामक पुस्तक में कवि 
राजदान का जन्म संवत्‌ 907 विक्रमी अंकित किया है। यह अंग्रेजी में ।850 ई. 
बनता है | आज़ाद' ने मरण तिथि 22 मकर ॥982 विक्रमी दी है, जो अंग्रेज़ी 
मे 4 फरवरी 926 बनती है। श्री सोमनाथ वीर ने कवि के संकलित काव्य में 
जन्म ]9 अगस्त 850 माना है और मरण 3 दिसम्बर [926 ई. | जहाँ तक 
कवि के मरण संवत्‌ का सम्बन्ध है वह |926 ही है इसमें कोई सन्देह नही । 
प्रश्न रह जाता है रही दिन का। जहाँ तक जन्म-वर्ष का सम्बन्ध है लेखकों में 

इसमें वर्ष भर का अन्तर है। सभी साक्ष्यों की पुरी छानबीन के पण्चात्‌ मेरी 
राय में नीचे दी गयी तिथियाँ ठीक बैठती है: 
जन्म : 24 अगस्त 850 ई. 
मरण : 4 दिसम्बर !926 ई. 

संतों का-सा व्यक्तित्व, फक्‍्कड़ स्वभाव और स्वस्थ शरीर के साथ भक्तों 
का-सा जीवन यही राजदान की पहचान है। यद्यपि वे गृहस्थ थे पर उन्हें कोई 
सांसारिक लोभ न था। शिव की प्राप्ति उनके जीवन का एकमात्र ध्येय था। 

त्तेजवान मुख पर सजती दाढ़ी, माथे पर लम्बा टीका और 'फिरन' के पहरावे 
में वे एक मुनि के समान लगते थे। वे सिर पर एक गोल पणड़ी बाँधते थे जो उन 
दिनों कश्मीरी पंडितों में प्रचलित थी। शीतकाल में वे 'फिरन' के ऊपर एक 
सफ़ेद कश्मीरी कम्बल ओढ़ते थे । घर मे पैरों में खड़ाऊं और बाहर जाते समय 
जूती । प्राय: पैदल चलते थे । 

उन्हें शुद्ध सादा आहार प्रिय था। कभी-कभी मांस भी खाते थे किन्तु सबको 
शाकाहारी रहने का परामर्श देते। प्रभात काल में बहुत रावेरे उठकर स्नान-ध्यान 
में लीन हो जाते। मनमोहक प्रभात का वर्णन उनके काव्य में रथान-स्थान पर 
मिलता है। जब बे बड़े हुए तो उन्हें गाँव का मुखिया नियुक्त किया गया । सन्त- 
वृत्ति वाले कवि को यह कार्य अच्छा नही लगा और उन्होंने शीज्ष ही इसे 
तिलांजलि दे दी और पूर्ण रूप से उपासना और काव्यलृजन के कर्म में लीन हो 
गये । इक्‍्कीस वर्ष की आयु से उन्होंने कमबद्ध लिखना आरभम्भ किया और मरते 
दम तक लिखते रहे । अच्छी आदतें, स्वाभिमान और स्वाध्याय उन्हें प्रिय था । 
वे जहाँ भी जाते, लोग उनका आदर-सत्कार करते। उन्हें ज्योतिप-शास्त्र का 
खासा ज्ञान था । इस आधार पर वे लोगों को अचस्भे में डाल देते थे । इस बारे 
में दो-एक संक्षिप्त घटनाओं का उल्लेख उचित रहेगा । 

एक बार राजदान कहीं बाहर गये थे। वापस लौटे तो अपने आँगन के 
समीप एक पड़ोसन को धूप में शाली सुखाते देखा । उस महिला को आवाज़ देकर 
कहने लगे--वर्षा आने ही वाली है, धाव समेट लो नही तो भीग जायेगे। पड़ोसन 
यह सुनकर हैरान रह गयी । आकाश में बादल कहीं न थे किन्तु वह कचि का कहा 
न टाल सकी। उसने धान समेट लिए। वह मुश्किल से यह काम पूरा कर पायी थी 
कि आकाश से वर्षा की बौछारें गिरने लगीं। आसपास के लोगों में इस घटना 
की चर्चा काफ़ी देर तक होती रही । 

एक और ऐसी ही घटना आज तक सुरक्षित चली आ रही है। एक व्यक्ति 
कवि के लिए उपहारस्वरूप कुछ सुर्ख सेब ले जा रहा था। मार्ग में उसे एक 
जानकार मिला जिसने लाल सेब देखकर उस व्यक्ति से दो सेब माँगे । विवश 
होकर, उस व्यक्ति ने उसे सेब दे दिये । जब राज़दान के सामने सेब रख्ले गये तो 

उन्होंने इन पर दृष्टि डालकर तुरन्त कहा कि अमुक व्यक्ति ने इनमें से दो सेब 
उड़ा दिये हैं। सेब लानेवाला व्यक्ति यह सुनकर कुछ लज्जित हुआ और सही 
व्यक्ति का नाम बताने पर राजदान के पैरों मे गिर पड़ा । 

कम्मीरी भाषा के प्रसिद्ध आलोवक मुहम्मद यूसुफ़ टेंग क्ृष्ण राज़दान के 
व्यक्तित्व और काव्य पर टिप्पणी करते हुए कहते हैं : 


“वह (राजदान) एक पहुँचे हुए कवि और एक परिपूर्ण व्यक्तित्व के स्वामी 

थे। उन्तमें विश्व-ज्ञानियों का-सा फैलाव नज़र आता है। वे एक गण्यमान्य 

व्यक्ति, साधु और ज्योतिपविद्‌ थे। संस्कृत, फ़ारसी, हिन्दी और उर्दू भाषा 

के ज्ञाता थे। हिन्दू देवमाला पर उन्हें पूर्ण अधिकार था| ऐसे व्यक्ति अब 

मुश्किल से ही नजर आते हैं | 

कृष्ण राज़दान ने 'फ़ारसी' में भी अच्छी कविता की है। वे इस भाषा 
में 'सबा' नाम से लिखतेथे। एक फ़ारसी पद्य में वे अपने गाँव की इस प्रकार 
प्रशंसा करते हैं : 

कश्मीर सदफ, दुर अस्त “वनपुह 
अज़ लैलो गुहर पुर अस्त 'वनपुह 

अर्थात्‌ यदि कश्मीर एक सीपी है तो उसमें रखा मोती 'वनपुह' का गाँव है । 
यह गाँव हीरे और जवाहरात से भरा पड़ा है। 

रसिकता और तुरत उत्तर देने की क्षमता के लिए वे काफ़ी प्रसिद्ध थे 
इनका जातीय सम्बन्ध कश्मीरी पंडितों से था। सर वाल्टर लारेंस के अनुसार 
कश्मीरी पंडित मुख्य रूप से शिव के अनुयायी हैं जो पर्वेतों का स्वामी और पहाड़ी 
लोगों का ईश्वर है। सोमदेव जैसे कथाकार, कल्हण जैप्ते इतिहासकार, क्षेमेन्द्र 
जैसे कवि और आनन्दवर्धन जैसे रीतिकार इसी जाति के सिरमौर रहे है । विश्व- 
प्रसिद्ध दार्शनिकों और साहित्यकारों को जन्म देनेवाली इसी जाति से राज़दान 
जुड़े हैं। शिक्षा, राजकीय-कार्य तथा पत्रकारिता में आज भी इस जाति का योगदान 
. चला आ रहा है। 

उन दिलों श्रीनगर सांस्क्ृतिक गतिविधियों का केन्द्र था। कवि राज़दान प्रायः 
श्रीनगर जाते और वहाँ अपनी शिष्य-मंडली में नयी रचनाएँ सुनाते । इनके सबसे 
बड़े शिष्य थे क्रफली मुहलला श्रीनगर के कंठ जू शराबी, जो मधुर कंठ से कवि 
राज़दान के लीला-गीतों का गायन करते थे। राज़दान के अन्य शिष्यों में रघुनाथ 
मट्‌दू (डिप्टी कमिश्तर), जानकीनाथ मिसरी, हरिहर कौल तथा रामचन्द्र आदि 
शामिल थे । 

डोगरा महाराजा प्रताथर्सिह इन दिनों कश्मीर के शासक थे | स्वयं धर्मात्मा 
होने के कारण वे साधु-सन्‍्तों का बहुत आदर करते थे। कवि राजवान के जन्म 

स्थान 'बनपुह' के पास 'विसु' ग्राम के निवासी देव कौल और 'किलम' ग्राम के 
आनन्द कौल महाराजा प्रतापर्सिह के पास सरकारी कार्य के लिए आया-जाया 
करते थे | इन दोनों ने एक दिन राज़दान के ज्योतिषज्ञान, काव्य और विद्धत्ता के 
सम्बन्ध में महा राजा से को बताया। राज़दान राजदरबार में बुलाये गये । राजदान 
से बातचीत करके राजा काफ़ी प्रसन्‍न हुए और उनके घनिष्ठ मित्र बन गये। 
सम्बन्ध गहरा होता गया। कहते हैं कि राजा ने राज़दान के श्रीनगर आने के 
लिए एक शिकारे का प्रबन्ध कराया था। जब महाराजा शीतकालीन राजधानी 
जम्मू के लिए प्रस्थान करते तो वे जाती और आती बार राजदान के घर जाकर 
आभार प्रकट करते थे । इससे कवि को खासी प्रसिद्धि मिली । 

कवि का संक्षिप्त परिचय देने के पश्चात्‌ युग-मुकर में झाँककर सामाजिक 
परिवेश की एक झलक ली जाये । इस युग से पूर्व कश्मीर पर पठानों और सिक्‍खों 
का राज रहा । पठानों ने कश्मीरियों का खूब शोषण किया । कश्मीरी पंडितों पर 
पठानों के जुल्म की कथाएँ इतिहास बन गयी हैं। उत्का काम था दमन द्वारा पैसा 
ऐंठना । ह॒त्याएँ और लूटमार इस युग में साधारण बात थी | धार्मिक स्थानों का 
अनादर, पुस्तकालयों और मूल्यवान पाण्डुलिपियों को जलाना तथा लोगों को 
भयभीत करना, इन दिनों रोज होता था । आखिर यह निक्ृष्ठ युग समाप्त हो 
गया । डोगरा शासकों के आने से जनता ने एक हद तक चैन की साँस ली । 

कवि राजदान का जन्म प्रथम डोगरा शासक गुलाब सिंह के जमाने में हुआ । 
रणवीर सिंह के ज़माने में कवि ने जवानी की बहार देखी । प्रताप सिंह के शासन- 
काल में उनकी उपलब्धियाँ सामने आयीं और अन्तिम डोगरा शासक हरि सिंह के 
गद्दी पर बैठने के पश्चात्‌ वे स्वर्ग को सिधारे | 

यद्यपि डोगरा शासत्त भी सामन्‍्ती शैली का शासन था किन्तु यह कश्मी रियों 
के लिए अपेक्षाकृत शांति का समय था। इसी शासन के अन्त में कश्मीर में आज़ादी 
का आन्दोलन छिड़ा जो भारत के स्वतन्त्रता-संग्रम से बराबर जुड़ा रहा और एक 
जोरदार उथल-पुथल के पश्चात्‌ कश्मीर नये युश के द्वार पर खड़ा हो गया। 
डोगरा शासन-काल में हुकूमत की असली लगाम अंग्रेज़ों के हाथ में थी अतः: 
नवीन आविष्कारों और शिक्षा के फैलाव से नयी धारणाओं का समावेश आरम्भ 
हो गया । डोगरा शासकों ने भी कई सुधार लागू किये। रणवीर सिह के शासन- 
काल में कई महत्त्वपूर्ण संस्कृत तथा शारदा भाषा में लिखित ग्रन्थों का भुद्रण 
हुआ । इस प्रकार कई क्ृतियों को सुरक्षित रखने में सहायता मिली । किन्तु सबे- 
साधारण का जीवन स्तर ऊँचा न हो पाया । 

सुप्रसिद्ध कश्मीरी इतिहासकार पी. एन. के. बामज़ई महाराजा प्रताप्सिह 
(885ई. से 925 ई.) के शासन-काल के सम्बन्ध में लिखते हैं : 

“लोगों का जीवन स्तर काफ़ी पस्त था। शिक्षा, जीविकार्जेन और 
यातायात के साधन बहुत कम थे। महाराजा प्रत्येक आरर्थी की शिकायत दूर 
करने का प्रयत्न करते थे। उनकी स्मरण-शक्ति तेज थी। जो अधिकारी 
किसी प्रार्थी की शिकायत दूर न करने का अपराधी पाया जाता, उसकी 
खूब खबर ली जाती । राजा अपनी प्रजा की उन्नति का इच्छुक होते हुए भी, 
राजनीतिक संगठन स्थापित करने, धामिक संस्थाएँ खोलने तथा समाचार- 
पत्त चलाने की इजाज़त देने में ईष्यालु था ।” 


ऐसा होने पर भी महाराजा ने शिक्षा और स्वास्थ्य-सुविधाओं को बढ़ावा 
देने के लिए कार्य किया । कश्मीर को “वितस्ता' तथा अन्य नदियों में आनेवाली 
बाढ़ों से सुरक्षित करने के लिए बाँध बनाये गये। इससे लोगों को बाढ़ों की विनाश- 
कारी समस्याओं से किसी हद तक छुटकारा मिला । 

इस युग में कश्मीरी जनता का कोई अस्सी प्रतिशत भाग' खेती पर निर्भर 
था। किन्तु किसानों की दशा दयनीय थी । वे जिस भूमि पर दिन-रात परिश्रम 
करते थे, उस पर उन्हें स्वामित्व प्राप्त न था। राजकीय कर्मचारियों की एक 
भारी फ़ौज उनकी वर्ष भर की कमाई पर हाथ साफ़ करना अपना कर्तव्य समझती 
थी । इस कारण देहाती इलाक़ों में ग़रीबी, लाचारी और निराशा फैली हुई 
थी। 

महाराजा प्रताप सिंह ने सर वाल्टर लारेंस द्वारा राज्य में भूमि का बन्दो- 
बस्त करवाया। भरूमि-मापन तथा माल-विभाग में दक्ष लारेंस ने गाँव-गाँव जाकर 
न केवल भूमि का लेखा-जोखा ठीक किया, अपितु जनजीवन, रहन-सहन, आर्थिक 
परिस्थितियों तथा सांस्कृतिक उत्थान-पतन का सर्वेक्षण करके कई सुधार कार्यों 
के सम्बन्ध में अपनी सिफ़ारिशों सहित एक लम्बी रिपोर्ट महा राजा को पेश की । 
बाद में लारेंस ने इस सारे कार्य को 'द वैली आफ़ कश्मीर! नाभक पुस्तक में 
प्रकाशित करवाया । 

इसी युग में बनिहाल-कार्ट-रोड (आज का संवर्धित राष्ट्रीय राजमार्ग) तथा 
'जेहलम वैली रोड' के निर्माण तथा अन्य सुविधाएँ उपलब्ध होने पर यूरोप के 
पर्यटकों ने खासी संख्या में कश्मीर आना आरम्भ किया । इससे कश्मीर की सुन्दर 
हस्त-कलाओं--शालबाफी, क़ालीनसाजी, रेशम तथा पेपरमाशी आदि को गति 
मिली और कश्मीर की सुन्दर वस्तुओं का निर्यात आरम्भ हुआ | इससे विदेशों में 
कश्मीर के सौन्दर्य और कला-कौशल के चर्चे होने लगे । 

प्रेस और भाषण की पूरी स्वतन्त्रता न होने से लोग अपनी कठिनाइयों को 
वाणी देने से वंचित ये । अत: भाग्यवाद फैल रहा था। इधर इलाज और उपचार 
आदि की पूरी सुविधा उपलब्ध न होने से कई संक्रामक बीमारियों से हज़ारों 

मूल्यवान जानें काल का ग्रास बन जाती थीं। 882 ई. में कश्मीर में हैज़े से 
दस हजार लोगों की मृत्यु हुई । 
जागीरदारी के जुए तले जनता का सामूहिक साहस कुलबुला रहा था। 
नैराश्य का फैलाव हो रहा था | परतन्त्रता तथा आर्थिक असमानता से विकास 
की राहें धुंधली पड़ गयी थीं। ऐसे हालात में साहित्य रचना आसात कार्य त था। 
रची हुई पुस्तकें छपाई की सुविधा की कमी तथा लिपि की समस्या के कारण 
बड़ी मुश्किल से गायकों द्वारा जनता तक पहुँच पाती थीं । 
इन्हीं परिस्थितियों, दुःखों और समस्याओं की झलक हमें राज़दान की 
कविता में मिलती है! इस परिस्थिति से निपटने के लिए जहाँ राजनीति अक्षम 
थी, वहाँ कविता क्या कर सकती थी ? वह लोगों में विश्वास जगाने के लिए भक्ति 
का सहारा ले रही थी । 
राष्ट्रीय स्तर पर भारत में अंग्रेज़ी-शासन के विरुद्ध जनानवोलन खड़ा करने 
के लिए भूमि हमवार की जा रही थी । यूरोप से नये आविष्कारों और क्रांतिकारी 
विचारों का भारत में आगमन हो रहा था। महाविद्यालयों और कुछ बिश्व- 
विद्यालयों के खुल जाने से शिक्षा का प्रसार होने लगा था। विज्ञान और राजनीति 
के नये रूप सामने आ रहे थे । शिक्षित नवयुवकों में देश-भक्ति की लहर चल पड़ी 
थी । आयंसमाज तथा ब्रह्मसमाज जैसी संस्थाएँ कार्यरत हो गयी थीं । 
राज़दान यह सब कुछ देख रहे थे। वे पहले कश्मीरी कवि थे जिन्होंने स्पष्ट 
रूप से देश-भक्ति तथा जनता के सच्चे मित्रों की बात अपनी शाइरी में की । 
यद्यपि वे नगम्मवर संसार में शिव को सर्वेस्व अर्पण करने की बात करते हैं किन्तु 
फिर भी दरिद्रता के तले दबे परिवारों और अनेक समस्याओं में जकड़े लोगों के 
दुख को वाणी देना वे भूलते नहीं। यद्यपि इस वाणी का स्वर धीमा है किन्तु 
इसकी कसक गहरी है। देश की समस्याओं की कसक और गहरी पीड़ा की निवृत्ति 
के लिए वे शिव की शरण लेते हुए भी स्वदेश अर्थात्‌ भारत की संस्कृति की स्थल- 
स्थल पर भूरि-भूरि प्रशंसा करते हैं। विशाल भारत के रूप में वे शिव के रूप को 
ही नमन करते हैं। इस देश की संस्कृति के प्राचीन स्तम्भ, जो विशाल पर्वतों, 
महान नदियों और विप्रव-विख्यात तीर्थस्थानों के रूप में जाज भी विद्यमान हैं, 
कृषि राज़दान की दृष्टि से कभी भी ओझल नहीं होते । शिव की शक्ति रागन्या के 
रूप में वे इन नदियों और तीथ्थों की सत्ता को पाते हैं : 
तुम “चन्द्रभागा' और “वितस्ता' 
सिन्ध्ु, सरस्वती, यमुना 
गंगा सहित प्रयाग अयोध्या 
तुम सशक्त हो है 'रागन्या 
--कुलियात, पृ. 446 

महेश की अभ्यर्थना करते हुए वे देवों के देव और काल-संहारक को भारत 
के कुछ महान्‌ तीर्थों के माध्यम से याद करते है : 


गंगा, अयोध्या, प्रयाग, प्रुष्कर 
पाप हरण हो इनके फल से 
देवों के देव महेश्वर 
काल-भंजक तुम भस्माधर 
-कुलियात, पृ. 72 
उन्होंने हिमालय, सुमेरु, गोवर्धन, विन्ध्याचल आदि नगराजों का ज़िक्र बड़े 
आदर से किया है। ब्रज भूमि को तो वे अपना मन ही समर्पित कर आते हैं : 
मेरा मन तो वृन्दावन में 
आत्मरूप. नारायण में 
एक स्थान पर कृष्ण को कामदेव की संज्ञा देकर उनकी केलियों का सुन्दर 
वर्णन इस प्रकार करते हैं : 
तन की छवि है श्यामल 
पालन करने गौ धवल 
कामदेब-्से ब्रज के बाली 
गोपित संग खेलें खेल नवल। 


--ऊकुलियात, पृ. 2] 

अमीन कामिल' का यह कथन शतश: सही है कि एक सामन्‍्ती-समाज में प्रेम और 
इसकी अभिव्यक्ति पर कई प्रतिबन्ध होते हैं। इसी कारण मसनवियों? की कथाओं 
में देवमाला के आध्यात्मिक तथा अन्य कई त्तत्त्व सम्मिलित किये जाते हैं, जिससे 
साधारण जनता इन क्ृतियों को बेरोक-टोक पढ़ सके और प्रेम-कथा का रसा- 
स्वादन करे । 

कश्मीरी भाषा में मसनवी काल 765 ई. से आरम्भ होकर 928 ई. तक 
चलता रहा। इस युग के कश्मीरी मसनवीकारों के सामने इस विधा की कोई 
अपनी परम्परा विद्यमान न थी। अत: यह लोग फ़ारसी अथवा हिन्दी कथाओं की 
ओर आकर्षित हुए। उधार ली गयी इन कथाओ से ईरान आदि देशों के जीवन, 
रीति-रिवाज तथा कई अन्य सांस्कृतिक उपादान कश्मी री मसनवियों में शामिल हो 
गये । कश्मीर का वातावरण भी साथ होने के कारण यहाँ की पुष्प-सज्जा, वन- 
छटा, पर्वेत-गरिमा तथा नदी-नालों और झरनों की मधुर ध्वनि स्वतः ही इनमें 
समाविष्ट हो गयी । 

जब प्रथम कश्मी री रामायणका र---प्रकाश कुरीगामी ने कश्मीरी रामायण 
की रचना की तो इस कथा में भी कई नयी बातों का समावेश हो गया । इस राम- 
कथा में राम के वन-गमन पर विलाप क रते हुए दशरथ को कश्मीर के सुन्दर स्थलों 
और तीर्थो की यात्रा करते हुए दिखाया गया है। वे इन्हीं स्थानों पर राम को 
खोजने निकल पड़ते हैं। कश्मीरी रहन-सहन, वेष-भूषा तथा कश्मीरी पंडितों की 


. कश्सी री भाषा के प्रसिद्ध कवि 

2. प्रेमाख्यान । 

3. प्रो. बलजीनाथ पंडित द्वारा सम्पादित तथा कल्चरल अकादमी (श्रीनगर) 
द्वारा प्रकाशित रामायण । 


मसनवी काव्यों की परम्परा 23 


विवाह-पद्धति का जो सजीव चित्रण इस कथा में हुआ है उसमें उन्‍्नीसवीं शती के 
कश्मीर का जत-जीवन साकार हो उठा है। राम विवाह में स्वागत, रंगोली पर 
खड़ा होना, द्वार-पूजा, पुष्प-पूजा आदि सभी रीतियों का वर्णन हुआ है । इसमें 
आये विवाहगीत ठेठ कश्मीरी हैं। स्थानीय देवी-देवताओं को इस कथा में स्थान 
दिया गया है। सच्रहवी शती की कश्मीरी कवयित्री रूपभवानी को भी इसमें सादर 
सम्मिलित किया गया है । 

कथा, लंका और अयोध्या के बदले कभी-कभी कश्मीर में घटित होती है । 
सीता को कश्मीर के प्रसिद्ध स्थान वेरीनाग' जाते हुए मार्गें पर स्थित शंकरपुर 
गाँव में भूमि-प्रवेश करते हुए दिखाया गया है। कही-कहीं पर कश्मीर की सामन्ती 
व्यवस्था भी इस कथा में झलक उठती है । 

ठीक इसी प्रकार जब कृष्ण राज़दान शिव-विवाह की कथा का वर्णन अपनी 
रचना 'शिव परिणय” में करते हैं तो राम-कथा की तरह ही उसमें कश्मीर का 
परिवेश सामने आ जाता है। 

राजदान के जन्म के पाँच वर्ष बाद कश्मीर के पहले मसनवीनिगार महमूद 
गामी की मृत्यु होती है। इनकी मसनवी 'यूसुफ़ जुलेखा' का जमंन भापा में 
अनुवाद हुआ । इनके पश्चात सैफ़ुद्दीन तारबली (मृत्यु ।874 ई.) ने 'हीमाल 
सागराय” मसनवी की रचना की। इसकी रचता कश्मीर की एक लोकप्रिय 
लोककथा के आधार पर हुई। इसी लोककथा को मुफ्ती सदरुद्दीवत वकफ़ाई और 
बाबा इस रार शाह क़ादिरी ने फ़ारसी कविता में रचा। 

सुप्रसिद्ध कश्मीरी मसनवीनिगार मक़बूल शाह क्रालवारी (820-875) 
ने गुलरेज' नामक मसनवी की रचना की | इसमें एक फ़ारसी प्रेमाख्यान को 
कश्मीरी रंग में प्रस्तुत करके प्रेम की वेदना, विरह॒ और मिलन को बहुत ही 
मारमिक तथा आकर्षक ढंग से प्रस्तुत किया गया है। पीर महीउद्दीन मिस्कीन 
(मृत्यु 49 5 ई.) ने पंजाब को कश्मीरी मसनवी का रूप दिया । इसी प्रकार वाबा 
इसरार शाह क़ादिरी ने 82॥ में “चन्द्रबदन” को कश्मीरी मस्ननवी का रूप 
प्रदान किया । 

'शिव परिणय' की रचना के समय कश्मीरी प्रेमाख्यानों की सारी थाती 
'क्ृष्ण राज़दान' की नज़रों से अवश्य गरुज्ञ री होगी। हाँ, यह बात विचारणीय है कि 
उन्होंने जनसाधारण की प्रेम कथाओं के बदले अपने इष्ट देव शिव-विवाह की 
कथा को ही चुना। अन्य मसनवीनिगारों की तरह उन्होंने भी कथा-प्रसंगों में 
'बहरे हजज़' का ही प्रयोग किया है। यद्यपि 'शिव परिणय' पूर्ण रूप से 
मसनवी विधा पर पूरी नहीं उत्तरती किन्तु गीतों, स्तुतियों और कवित्तो को इस 
रचना में इस प्रकार जोड़ा गया है कि कथा का रूप उभरकर सामने आं जाता है। 
कथा प्रसंग की न्यूनताओं के बावजूद इस रचना का खासा महत्त्व है । 

कृष्ण राजदान से पूर्व शिव-विवाह का कश्मीरी निरूपण प्रसिद्ध कश्मीरी संत 
कवि 'परमानन्द' ने भी किया था। किन्तु कथा के संक्षेप और सपाट वर्णन से 
यह रचना कुछ कमजोर लगती है। इस कथा को एक ही छंद में वर्णित किया 
गया है। कहीं-कहीं पर तो वर्णन गद्यमय होकर रह गया है। इसके विपरीत 'शिव 
परिणय' का कलात्मक स्तर काफ़ी ऊँचा है। कश्मीरी पंडितों की विवाह-पद्धति 
का पुट देकर कथा को रोचक बनाया गया है । इस कथा में आये लीला-गीत 
कोमल शब्द-चयन, उपयुक्त उपमाओ और रसमिश्रण से बहुत आकर्षक बन पाये 
हैं । शिव तथा अन्य सब देवताओं की स्तुतियों में कवि का भक्त हृदय पिघल उठा 
है। रचना में कश्मीर के तीरथस्थानो, महत्त्वपूर्ण ऐतिहासिक तीथों तथा रूपातीत 
प्रकृति-चित्र०ण से जो कलात्मक अभिव्यवित हुई है उससे यह कृति उत्क्ृषष्ठ 
बन गयी है । 

पुराणों का अध्ययन भारतीय संस्क्ृति के कई पहलुओं को समझने में सहायक 
सिद्ध हुआ है। आचार्य श्रीराम शर्मा के अनुप्तार कोई भी ज्ञान विज्ञान, कल्पना 
अथवा मानव-मस्तिष्क की ऐसी योजना न होगी जिसका ज़िक्र पुराणों में किसी- 
न-किसी रूप में न आया हो । इन ग्रन्धों में कुछ ऐसे विषयों को, जिन्हें अन्य शास्त्रों 
हारा नहीं समझा जा सकता, साधारण भाषा मे वर्णित कथाओं से स्पष्ट किया 
गया है । 

सभी पुराणों मे शिव-पुराण का महत्त्व सर्वमान्य है। इस पुराण का उद्देश्य 
शिव-भक्त का प्रचार क रके लोगों में परमार की भावना को जागृत करना है। 
सभी पुराणों में शिव का चरित्र परम त्याग, तपस्या, परोपकार और वात्सल्य के 
गुणों से चित्रित किया गया है। जहाँ अन्य देवताओं को वैभवयुकत अवस्था में 
प्रस्तुत किया गया है, वहाँ शिव को सव्वे-त्यागी श्मशातवासी और महाकाल रूप 
होने पर भी कल्याणकारक देवता के रूप में स्थापित किया गया है। शिव गरल 
को अपने कण्ठ में छिपाये फिरते है। वह बाघम्वर और रुद्राक्ष की साला, बिल्व- 
पत्र तथा धतूरे के पुष्पों की सामान्य पूजा मे ही सन्तुष्ट हो जाते हैं। सम्भवतः यही 
कारण है जिससे सर्वेत्नाधा रण ने शिव को आज तक मान्यता प्रदान की है। एक 
आदणों चरित्र होने के साथ-साथ उसका चित्रण मानवी क्रियाओं से पूरित है। वह 
सांसारिक रीति से प्रेम करते हैं, और ऋुद्ध तथा प्रसन्न होते हैं । 

शिव-पुराण तीन खण्डों में विभक्‍त है--सृष्टि-रचना, सती खण्ड और पार्वती 
खण्ड । सती खण्ड में पाती दे: जन्म, शिव के साथ उसके विवाह और अतच्त में 
'दक्ष' के यज्ञ में देह-त्याग की कथा विस्तारपूर्वक कही गयी है। दक्ष को बह्मा का 
पुत्र माता गया है । उसी से प्रजा की उत्पत्ति का आरम्भ भी बताया गया है। 
दक्ष” के यज्ञ का वर्णन ध्यानपूर्वक पढ़ने से लगता है कि यह विष्णु और शिव के 
अनुयाग्रियों का ही संघर्ष है। इसमें अन्ततः शिव-पक्ष की ही विजय होती है। 

शंकरा का शिव के साथ विवाह करते का दुढ़ निश्चय, अभृतपूर्व तपस्या, 
शिव की आक्रृति की अपेक्षा उसके गुणों से प्यार, उसे नारी-शिरोमणि की पदवी 
प्रदान करता है । 

शिव से प्रगाढ़ भक्ति के कारण कृष्ण राज़दान ने सती खण्ड और पार्वती 
खण्ड को सामने रखकर 'शिव परिणय' की कथा के तंतु जोड़े हैं। कथा को गौण 
रखकर स्तुतियों और लीला पंक्तियों द्वारा शिव के अनेक रूपों का गुण-गान किया 
है। राज़दान स्वयं कहते हैं कि शिव-विवाह केवल शिव के बहुमुखी चरित्र को 
चित्रित करके उसे अपने हृदय-पटल पर लाकर उसकी आराधना और पूजा करने 
का बहाना मात्र है। मौलिक शिव पुराण में जिन घटनाओं द्वारा (शिव विवाह' 
की रचना हुई है, वे इस प्रकार हैं : 

--इन्द्र का कामदेव को बुलाकर शिव पार्नती के पास भेजता । 

--कामदेव द्वारा शिवजी का पाव॑ती के प्रति मोह उत्पन्त करना । 

--शिव द्वारा कामदेव का भस्मीक रण । मर 

--शंकर की प्राप्ति के लिए शंकरा की तपस्या । े 

-पार्वती की तपस्या से देवताओं का विचलित होकर ब्रह्मलोक में जाना । 

--विष्णु और ब्रह्मा के आग्रह पर शिव से पार्वती के साथ विवाह करने की 

स्वीकृति । 
--सप्त ऋषियों द्वारा हिमालय से उमकी पुत्री का विवाह, शिव से कराने 
की सम्मति प्राप्त करता । 

-+शिव की बारात का सजाया जाना और तत्पए्चात बारात का प्रस्थान । 

--शिव-पार्वती का विवाहोत्सव । 

कृष्ण राज़दान ने 'शिव-परिंणय' में जिन नये तत्त्वो का समावेश किया है 
उनमें कश्मी री पंडितों की शैली पर विवाहोत्सव, बारातियों का स्वागत, मेनका 
द्वारा दूल्हे को कुरूप पाकर क्रोधित होना, इल्हे और दुलहन का रंगोली पर खड़ा 
होना और मिश्री खाना, बारातियों के स्वागत में गाये जानेवाले गीत, द्वार-पूंजा, 
खाने से सम्बन्धित विशेष गीत, बारातियों के लिए बुखारियाँ गरम करने के लिए 
चन्दन की लकड़ी का प्रयोग, स्त्रियों द्वारा वधू के लिए आभूषण साथ न लाने की 
शिकायत के बारे में सुनकर शिव द्वारा स्वर्ण-हिम का बरसाता तथा पुष्प-पुजा के 
मनोहर दृश्य उल्लेखनीय हैं । भारत की किसी अन्य भाषा में रचित शिव-विवाहं 
की कथा में हिम-वर्णन की बात नहीं मिलती । विवाहोत्सव को शिवरात्रि के 
शुभ पर्व से जोड़ना और इस पर्व पर कश्मीर के प्रसिद्ध चग्मों में बिचित्र क्रिया- 
कलापों के दर्शन से इस कथा में रोचकता उत्पन्न की गयी है। 

इस रचना में कृष्ण राज़दान ने सर्वप्रथम गणेश” की वन्दना की है। 
तत्पश्चात्‌ कवि अपने परमगुरु शिव की वन्दना करते हैं। इसके बाद तीन कारणों 

तथा सुष्टि उत्त्त्ति का संक्षिप्त वर्णन किया गया है। उमा के विवाह की समाप्ति 
पर दक्ष अपनी पुत्री के लिए शिव-जैसा पति मिलने पर प्रसन्‍्त होकर उसका 
ग्रुणगान करते हैं। अन्त में शिव, उमा को साथ लेकर कैलाश पर्वत की ओर 
प्रस्थान करते हैं । 

कुछ समय के बाद शिव एक धामिक सभा का आयोजन करते हैं। दक्ष 
अचानक इस सभा में पहुँचते हैं, पर शिव उनका आदर-सत्कार नहीं करते । इस 
पर दक्ष प्रजापति क्रुद्ध हो जाते हैं और एक ऐसा यज्ञ रचाने का निश्चय करते हैं 
जिससे उनका नाम संसार में सदा के लिए अमर हो जाये। दक्ष इस यज्ञ में शिव 
के अतिरिक्त सभी देवताओं को आमन्न्रित करते हैं। शिव को जब इस सम्बन्ध में 
जानकारी मिलती है तो वे उमा से शिकायत करते हैं । उमा उत्तर देती है कि 
सम्भवत: यज्ञ की तैयारी में व्यस्त रहने के कारण उन्हें हमें आमन्त्रित करने का 
ध्यान न रहा हो । अन्त में उमा स्वयं यज्ञ में सम्मिलित होने का निश्चय करती 
है । वह सीधे यज्ञ-मंडप में जाकर प्रजापति से शिव को आमन्त्रित न करने की 
शिकायत करती है। दक्ष उत्तर देता है कि यदि वह उस भस्म रमाये जोगी को, 
जो गले में मुण्ड-भाला धारण किये फिरता है, आमन्त्रित करता तो सबके बीच 
लज्जित होता । ऐसा सुनकर उमा कोध की अग्नि में जलने लगती है । वह तुरन्त 
ज्वाला का रूप धारण करके यज्ञ-कुण्ड में कूद पड़ती है और अपने को भस्म कर 
देती है । 

भन्‍्दकिशो र इस घटना का पूरा वृत्तान्त शिव को सुनाता है। शिव के क्रोध से 
कैलाश थरनि लगता है। अन्त में शिव वीरभद्र को उत्पन्न करते हैं। वीरभद्र 
अपनी वीरता और पराक्रम से दक्ष के यज्ञ-मंडप का विध्वंस करता है। वह दक्ष 
का सिर काटकर कुण्ड की अग्नि में फ़ेंक देता है। कई अन्य देवताओं को शिखा से 
पकड़ पटक-पटठककर बदला लेता है। इससे सारे मंडप में हाहाकार मच जाता है। 
विष्णु सर्वप्रथम इस विध्वंसका री परिस्थिति को भाँप लेते हैं और स्थिति से बचने 
के लिए स्वयं शिव का गुणगान आरम्भ करते हैं। यह देखकर ब्रह्मा, इन्द्र, वरुण, 
सप्तऋषि, लक्ष्मी, सरस्वती, मंगल, बुद्ध, बृहस्पति, शुक्र, शनि तथा नारद आदि 
शिव को प्रसन्‍त करने के लिए स्तुति करते है । 

दक्ष, जिसके शरीर पर बकरे का सिर उभर आया था, इसी सिर के मूँह से 
शिव की प्रशंसा आरम्भ करता है। तत्काल नारद मुनि प्रसन्तता व्यक्त करने के 
लिए आ पहुँचते है। यहीं पर “शिव-परिणय' का पहला भाग समाप्त होता है। 

कथा के दूसरे भाग में सर्वप्रथम हिमालय की कहानी आती है । वह सन्‍्तान- 
विह्वीन है । काफ़ी समय तक आराधना जौर प्रार्थना करने के उपरान्त उसके यहाँ 
सती" स्वयं पुत्री रूप में जन्म लेती है। जब वह कुछ बड़ी हो जाती है तो वह 
शिव को बन-बन में हूँढ़ने के लिए निकल पड़ती है। उसे पाने के लिए 'सती' घोर 

तपस्या आरम्भ करती है। एक दिन शिव अपना वेश बदलकर जोगी का रूप 
धारण कर लेते हैं--और गौरी के प्रेम की परीक्षा लेने जाते हैं। वह 'सती' के 
मन में शिव के प्रति घृणा उत्पन्न करके उसे अपने ब्रत से ठालने की कोशिश करते 
हैं। इस पर दोनों के बीच विवाद छिड़ जाता है। पाव॑ती के तर्क के सामने जोगी 
वेश धारण किये शिव हार जाते है और तत्काल सती को अपना असली रूप 
दिखाते हैं। पार्वती शिव का दर्शन पाकर गद्गद्‌ हो उठती है। फिर दोनों एक 
सुत्र में बँध जाने का निश्चय कर लेते हैं। शिव उसे साथ लेने पर तैयार हो जाते 
हैं किन्तु 'सती' उनसे प्रार्थना करती है कि वह उचित रीति से उसके साथ विवाह 
करके उसे अपने संग ले लें । शिव वापस लौटकर अरुन्धति और तारद को हिमालय 
के घर वेदटी का रिश्ता माँगने भेज देते हैं। इसके उपरान्त विवाहोत्सव का वर्णन 
आता है। पार्वती की माता मीना तथा अन्य सम्बन्धी बारात की रौनक़ देखकर 
आनन्दित होते हैं । जब मीना नारद से दूल्हे के स्वरूप के बारे में सुनती है तो वह 
दुखी हो उठती है । उसे क्रोध आता है और बह अपने कपड़े फाड़ लेती है। पावंती 
माँ को ढाढ़स बंधाती है और अपने पति के गुणों और लक्षणों से उप्ते अवगत कराती 
है । मीना फिर भी सनन्‍्तुष्ट नहीं होती । बह अपनी पुत्री तथा परिवार के अन्य 
सदस्यों पर बरस पड़ती है। यह देखकर नारद शिव से दूल्हों जैसा रूप धारण 
करने की प्रार्थना करते हैं। जब शिव अपना स्वरूप प्रकट करते हैं तो भीना 
आज्वादित होती है। वह उपस्थित नारियों को बुलाकर शिव के स्वागत के लिए 
मंगल गीत गाने की प्रार्थना करती है। जब कश्मीरी वाद्य 'तुम्बबनारी' पर थाप 
पड़ती है तो सारा महल गीतों की मधुर ध्वनि से गुंजित हो उठता है । तत्पण्चात्‌ 
पूरे सम्मान से बारातियों को विशिष्ट मंडप में बिठाकर नाना प्रकार के व्यंजनों 
से युक्त भोज दिया जाता है। वेद वाणी के स्वर चारों ओर गूंजने लगते हैं । 


शिव परिणय 


कृष्ण राजदान की यह कृति कुछ अन्य लीला-गीतों सहित सबसे पहले 
श्रीनगर के एक प्रसिद्ध पुस्तक विक्रेता अली मुहम्मद एण्ड संस ने फ़ारसी लिपि में 
'हरिहर कल्याण नाम से 93 ई. से पूर्व प्रकाशित की । तत्पश्चात्‌ इस कृति 
को देवनागरी लिपि में रायल एशियाटिक सोसायटी ऑफ़ बंगाल ने 93 ई. से 
924 ई. तक छः: भागों में क्रवार प्रकाशित कराया। यह कार्य प्रसिद्ध संस्कृत 
विद्वान तथा भाषाविद्‌ सर जार्ज अन्नाहम ग्रियसन ने सम्पादित किया। प्रसिद्ध 
कश्मीरी तथा संस्कृत विद्वान महामहोपाध्याय मुकुंदराम शास्त्री ने संस्क्रत भाषा 
में इस कृति का अनुवाद किया। यद्यपि यह पुस्तक अलग-अलग भागों में प्रकाशित 
हुई फिर भी पृष्ठों की गिनती प्रथम भाग से अन्तिम भाग तक बराबर चलती रही 
है । इन छः भागों की पृष्ठ संख्या छः सौ अदारह है । प्रत्येक पृष्ठ का अनुवाद उसके 

सामनेवाने पृष्ठ पर दिया गया है। पुस्तक में अच्छे काग़ज़ का प्रयोग न होने से 
कैवल साठ सत्तर वर्षों में ही इसकी दशा काफ़ी बिगड़ चुकी है। यह पुस्तक अब 
कश्मीर के दो एक पुस्तकालयों में ही उपलब्ध है और वह भी जीण॑-शीर्ण हालत 
में | अतः इन भागों का क्रम, प्रकाशन वर्ष, पृष्ठ संब्या और लीलाओं की संख्या 
का ब्योरा देना उचित जान पड़ता है। 


भाग. पुष्ठ लीला-गीतों की संड्या._, प्रकाशन वर्ष 
] 88 20 ।93 ई. 

2 96 8 894 ई. 

3 96 22 92[ ई. 

4 90 94... >हेह- 

5 96 26 924 ई. 

6 ]50 34 924 ई. 


इस व्योरे से स्पष्ट होता है कि पुस्तक का तीसरा भाग कोई सात वर्ष के 
अन्तराल के पश्चात्‌ प्रकाशित हुआ। पाँचवाँ तथा छठा भाग एक ही बचषं में 
प्रकाशित हुए। 92! में मुकुंदराम शास्त्री का देहान्त हुआ। पुस्तक के 
अन्तिम भाग की भूमिका में सर जाज्ज॑ ग्रियसेन ने शास्त्री जी की विद्वत्ता, 
उनके कश्मीरी भाषा का जातकार होने और शिव-परिणय” का छायानुवाद करने 
में सहायता देने के लिए आभार प्रकट किया है। साथ ही भ्रियर्सन ने उन्हें कश्मी री 
शब्दकोश का ढाँचा तैयार करने के लिए भी धन्यवाद दिया है। यह आभार इस 
बात का द्योतक है कि ग्रियर्सेत इस कार्य को कितनी महत्ता प्रदान कर रहे थे । 
यद्यपि जाज॑ प्रियसंन ने कवि के सम्बन्ध में विशेष रूप से नहीं लिखा है किन्तु 
उनका राज़दान के घर जाकर शिव-परिणय के बारे में विचार-विमर्श इस बात 
की ओर संकेत करता है कि रचना उनकी दृष्टि में कितनी महत्त्वपूर्ण थी । 

यहाँ यह कहना असं गत न होगा कि शिव-परिणय को प्रकाशित करके रायल 
एशियाटिक सोसाइटी ने सराहनीय कार्य किया है। सोसाइटी द्वारा जिन भाषाओं 
की कृतियाँ उस ज़माने में प्रकाशित हुई बह थीं : संस्कृत, प्राकृत, राजस्थानी, 
कश्मीरी, हिन्दी, तिब्बती, अरबी तथा फ़ारसी। इन भाषाओं में कश्मीरी को 
शामिल करना इस बात की ओर संकेत करता है कि आज से लगभग अस्सी वर्ष 
पूर्वे कश्मीरी भाषा की महत्ता की ओर विदेशी विद्वानों का पूरा ध्यान था। यह 
भी सही है - कि वे इस भाषा को अन्तर्राष्ट्रीय स्तर पर लाने के लिए प्रयत्नणील 
थे। काश, साधारण कश्मीरी को इस बात का बोध होता । इस पुस्तक के प्रत्येक 
भाग का मुल्य मात्र बारह आने (आज के पचहत्तर पैसे) रखा गया था । 


गसनवी काव्यों की परम्परा 29 


अली मुहम्मद पुस्तक विक्रेता हारा 'शिव परिणय" का हरिहर कल्याण के 
नाम से फ़ारसी लिपि में प्रकाशन दिखाता है कि कवि अपने ज़माने में ही लोकप्रिय 
हो चला था किन्तु किसी आलोचक के उपलब्ध न होने से इस' कृति का सही 
मुल्यांकन हो न पाया । अब इस कृति के कुछ उदाहरण सानुवाद दिये जाते हैं । 

पावती की माता मेनका दूल्हे के आगमन का सन्देश देती है तो वह कहती 
हैः 


राजहंस मेरे घर आया 
पूर्ण हुई मेरी अभिलाषा 
पर्वत पर्वत रमन करे है 
पहने हीरों की माला 
कैसे वसन पहनकर आया ! 
इस शुभ उत्सव में भाग लेने और अपनी श्रद्धा का प्रदर्शन करने के लिए 
आकाए से अप्सराएँ उतर रही है। उनके साथ देव-बालाएँ भी हैं। साथ ही वन- 
कन्याएँ भी स्वयं उपस्थित हो गयी हैं । परी-जगतत में कोई नारी कैसे रह पायेगी 
आज, शिव का आवाहन जो है : 


योगिनियाँ, बालाएँ नभ की 
श्रद्धा से वेदी पर आकर, 
गाने लगीं विवाह के गीत 
परी-जगत में कोई नारी, 
रह पायेगी कैसे आज 
आवाहन शंकर का है। 
प्रभु-वन से शिव रूपी हरा शुक निकल आया है और वह हिमालय पर्वत की 
सुपुन्नी को, जो एक वन-सारिका के समान सुन्दर है, वरने चला है : 


बे च्वल मृत्युंज़ ने ज़यि सूति 
बयि संजि नयि मंज़ह तोता द्राव 
हीमाल -पर्वत॑!_ ने बन - हारे 
भहाराज़ राज़ह क्वमारे आव। 
-कुलियात, पृ. 20] 
मृत्युंय. की जय से निर्भय 
प्रभु-वनत से निकला इक तोता। 
हिमगिरि को वन-सारिका के लिए । 
पावती का दूल्हा आया। 

हमारे पुष्पोद्यान में एक सुन्दर कोना था और इसी कोने में, एक कमल के 
समान वह (दूल्हा) आकर बैठ गया। रुष्ट हुआ 'पोश्नूल”! पक्षी बीच फुलवारी के 
प्रविष्द हो गया । लो ! राजकुमारी का दूल्हा आया । 


सॉनिस बागस मंज़ ओस गोशा 
गोशस  प्यठ. पम्पोशाह ब्यूठ 
रोशि चाव पोणशनूल मंज़ पोशिवारे 
महाराज़ राज़ह क्वमारे आव 
---कुलियात, पृ. 20] 


पुष्पोद्यान में सुन्दर गोशा 
उसमें इन्दीवर - सा बैठा, 
रुष्ट पोश्नूल बीच उपवन में 
दुल्हा पार्वती का आाया। 


दूल्हा कैसा है? इस बारे में प्राय: हर देश के विवाहोत्सवों में उपस्थित लोगों 
को आकांक्षा रहती है। कवि ने प्राकृतिक उपमाओं द्वारा दूल्हे का सुन्दर चित्र इस 
प्रकार खींचा है: 


पम्पोशि पाद वुछ सादह शेहज़ादा 
बाग़स मंज़ नागह-रादा ज़ाव 
आकाशि अमृथ प्यौ दारि दारे 
महाराजह राजह क्वमारे आबव 
--कुलियात, पृ. 20] 


पद्म-पदों. वाला शहज़ादा 
ज्यों बग़िया में सोता फूठा 
नभ से गिरी अमृत धाराएँ 
दूल्हा पावंती का आया। 
मंगल-गीत गाने वाली नारियों में कवि ब्रजवा[सिनियों को सम्मिलित करना 
कैसे भूल सकता है । विवाहोत्सव का दृश्य इतना सुन्दर है कि इसे देखने के लिए 
गगन-सुन्दरियाँ उतर चुकी हैं बन-सुन्दरियाँ गीत गाने निकल पड़ी हैं । ये सुन्दरियाँ 
इसलिए शिव का गरुण-गान कर रही हैं कि काश ! महादेव उनके वचन कान देकर 
सुनते : 


]. एक सुन्दर पक्षी, जिसकी दुम लम्बी होती है 

वनचे विगिन्ये वबनवनि द्राये 
आकाशि प्यठह बछह अछ रछ ब्वन 
. ग्बन छस वनवान्‌ व कन दारे 
महाराज़ह राज़ह क्वमारे आव 
--कुलियात, पृ. 20 
मंगल गीत वन-परियाँ गाती 
गगन-सुन्दरियाँ. उतर पड़ीं 
गुन गाती हैं, सुने देवता 
पावेंती का दूल्हा आया। 


ऊपर से अप्सराएँ गाती-बजाती उतरीं और इच्छापूर्वक गोपियों और 
ग्वालनों में सम्मिलित हो गयीं और हिमालय के मंडप में बैठ गयीं क्योंकि आज 
सर्वेशक्तिमान का आवाहन है। देव कन्याएँ दौड़ती हुई आयी और निर्गुण के गुण 
गाकर अश्रु बहाने लगी : 


हे रि वछह अछह रच वायान त गायान 
यछि गृूपियन त गुरिबायन सुति 
हीमालपर्वत॑ निस॒ देवान खानस 
सर्वशक्तिमानस छू आवाहन 
विगनि आयि दीव कन्यायि हाथ लारत 
बखूति बावनायि सुति म्वखतह हारन 
वननि लजि ग्वन न्यग्वंन वनह॒वानस 
सर्वंशक्‍क्तिवासस छू आवाहन। 
-कुलियात, पृ. 203 
गायन करती अप्सराएँ उतरीं 
साथ गोपियों, ग्वालन के 
बैठ हिमालय के मंडप में 
योगिनियाँ, देव - कन्याएँ दौड़ीं 
लगीं गिराने भक्ति -भाव से, 
आँखों से वे मुक्‍ता - कण 
गाने लगीं गुण निर्गुण के 
आवाहन शंकर का है! 


सभी बड़े देवता शिव की बारात में सम्मिलित हैं, किन्तु देवताओं में आज 
जिसकी शोभा सर्वोपरि है वह हैं शिव, और उनके दशेन के लिए प्रेम-द्वार के पट 
खोल देने की आवश्यकता है। 


32 क्रष्ण राजदान 


प्रेम-दढ्वर के पट खोल दे 
देख सवारी शिव की रे 
बने इन्द्र है स्वयं पुजारी 
'अन्न-देवता' भ्रण्डारी 
'वरुण' थके हैंजल ला ला के 
देख सवारी शिव की रे ! 


मौलिक शिव-पुराण में पावेती और जोगी का संवाद कथा के अन्त में विया 
गया है किन्तु कृष्ण राज़दान ने इस संवाद को उस समय दिखाया है जब शिव 
विवाह से पूर्व पावेती के प्रेम की परीक्षा लेने आते हैं। जोगी का वेश धारण किये 
शिव पावेती से कहते हैं : 


मय छुम फेरान्‌ चु छख ना क्याह स्वन्दर माल 
वन क्याह छुद्द चुय गोमुत हाल बेहाल 
मय छूम फेरानू च छख ता सिये न्यरमंल 
कमी कोरने तय युथ छल रोदुथ जंगल 
स्य छुम फेरान च्‌ु छख ना तेज़ वुज़मल 
गछख मा वोब चना हक़ मीगह सई तल 


चु छल कमि प्रेमह बागच यिछ यम्बरजल 
मय छुम फेरान्‌ बम्बूरन कमि कड़ई कल 
-कुलियात, पृ. 65-66 


है सुन्दरी मैं दुखी हूँ 
दशा हुई क्‍या तेरी है 
लगती हो सविता-सी निर्मल 
किसने छला ? चली बनों में 
तुम चपला-सी चमचम उड़ती 
ग्रसे न मेघ तुम्हें हे बाले ! 
सुन्दर नगिस तुम उपवन की 
किस भोरे ने तुम्हें छला है 


और यह सुनकर पावंती निर्भीक होकर उत्तर देती है। जोगी तुम कपटपूर्ण 
बात करते हो । तुम रुई में मैले जाले मिला रहे हो। घोर माघ में हिम बेचने चले 
हो। तेरी बात सुनने योग्य नहीं : 

बात कपटपूर्ण हो करते 
रुई में जाले मिलवाते 
घोर माघ में बफ़ वेचते 
यह तो निरा अनथथ है साधो ! 
मिश्री की छोटी डलिया से 
होगा मधुर सरोवर कैसे 
बोलो बात सुनूँ मैं कंसे ? 
--कुलियात, पृ. 67 का भावानुवाद 


कथा में बीच में शिव से सम्बन्धित कई गेय स्तुतियाँ आती है । भकत्पामृत 
के ये छोटे किन्तु मीठे झरने अपनी मिसाल आप हैं। कुछ पद्म देखिये : 


गिरते निझर शिव शिव करते 
पवन बेग से माला जपते 
गूज उठे पल्‍लव भी हरहर ! 
है शंकर, शम्भू गंगाधर ! 
अथवा 
युक्त हो तुम सभी शुभ गुणों से 
है सदाशिव तुम्हारी विजय हो 
रूप निर्मल तेरा ढूँढते हैं 
तेरी देह का भला बया कहें हम 
फूल लजा रहे हैं उसी से 
हे सदाशिव तुम्हारी विजय हो | 


शिव-विवाह में स्थान-स्थान पर क्ृष्ण को याद किया गया है। इस विवाह में 
कृष्ण राज़दान राधा-कृष्ण के विवाहोत्सव में सम्मिलित होने की बात भोले भाले 
अन्दाज़ में पेश करते हैं : 


कहे यशोदा नन्‍्द-ग्वाल से 
सिरजनहार हमारा जाया 
अवरोधित थे गुण निर्गुण में 
उनको सन्‍्मुख किया कृष्ण ने 
भीतर से खुद बाहर लाकर। 
राधा-कृष्ण पधारे कहते। 


कृष्ण आये हैं तो उत्तकी लीलाएँ भी कवि फो याद आ रही हैं। कृष्ण गोवर्धन- 
पर्वत को उगली पर इस प्रकार उठाते है जैसे एक सूदा पत्ता उँगली पर पवन द्वारा 

आ जमे | और इस वीरता के प्रदर्शन के साथ-साथ क्ृष्ण का नाम मन रूपी अँगूठी 
पर अंकित किया जा रहा है गोपियों द्वारा : 


क्रष्ण उठाये. गोवधेन 
ज्यों उँगली पर पर्ण पवन 
वही नाम मन-मुद्रिका पर 
करती रहतीं अंकित हम। 
राधा-कृष्ण पधारे कहते। 


कृष्ण की वंशी का स्वर सुनते ही गोपियों का मन निद्रा में खटठक उठता है 
है और वे निवंसन हो अपने मकान के आँगन में बरबस निकल पड़ती हैं। इसी 
कल्पना को राज़दान वाणी देकर अपनी कला की उत्कृष्टता का उदाहरण हमारे 
सामने ले आते हैं : 


न्यथननि द्रायि असि मंज़ आंगनन 
म्वर्ली शबद याम कनन चाव 
न्‍्यंद्रे हचुनई ब्यठ कंड मनन 
वनन छि राधा-कृष्ण आब। 
-कुलियात, पृ. 209 


निकल पड़ीं निर्वंसन आँगन में 
कानों में वंशी स्वर बजते। 
त्तिद्रा में मम हमरा खटढके। 
राधा-कृष्ण पधारे, कहते। 


तत्पशचात्‌ नरगिसी सुगन्ध फैलने लगती है और कवि कहता है रुष्ट भौंरे ! 
आँखें आँखों में गाड़ ले, तन को तन से मिलाकर परमानन्द की प्राप्ति कर ले : 


छन रही है सुगन्ध नगिसों की 
रुष्ट भौंरे, तू आनन्द ले ले 
मिले नैन से चैन, तन तन से। 
राधा-कृष्ण. पधारे, कहते। 


तत्काल ही वे अपने इष्टदेव की स्तुति आरम्भ करते हैं कि हे सदा कल्याण 
करनेवाले देव ! तुम्हारी विजय हो । ऐसे दृष्टदेव के सौन्दर्य से फूल लज्जित हो 
रहे हैं और ऐसे ही आननन्‍्दसय देव पर कवि अपना तन-मन अपंण करने पर तैयार 
हो जाता है| वह अपने आराध्य देव से कहता है--हे देव ! जो भी वस्तु तुम माँग 
लो, मैं उप्ते तुम पर अपित करूँगा : 

युक्त हो तुम सभी शुभ गुणों से 
है सदाशिव तुम्हारी विजय हो 
रूप निर्मल तेरा ढूँढ़ता हूँ 
तेरी देह का भला क्‍या ही कहना 
फूल लजा रहे हैं उसी से 
हे सदाशिव ! तुम्हारी विजय हो | 
और 
स्वप्रकाशित आनन्दमय तुम 
वार दूँअपता तन मन तुम्हीं पर 
माँग लो तुम जो अपित कडछे मैं 
है सदा शिव तुम्हारी विजय हो । 


कश्मीरी पंडितों के विवाहोत्सवों पर गाये जानेवाले कृष्ण राज़दान के रास 
गीत अपनी अलग छठा लिए हुए हैं। ऐसे अवसर पर नन्दलाल स्वयं रास खेलने 
आते हैं और कवि रास खेलने के लिए मण्डल बनाने का धिनम्नर किन्तु साग्रह 
निवेदन करते हैं ! वे कहते हैं : 


नत्दलाल आवे गिदने रास; 
आरह करिवे आरे 
आरवल देंज़ लोलह नारे 
आर रेंसि कर वनवास 
आरकेंच फीर आरह आरे 
आरह केरिवे आरे। 
--कुलियात, पृ. 99 


नन्‍द का नन्दन रास रचाये 
घेरा बताओ री घेरा बनाओ 
प्रेम-ज्वाल में जली आरबवल' 
मिला उसे जंगल का वास 
नदी नदी फिरती द्रुखियारी 
घेरा बनाओ री घेरा बताओ। 


रास-गीत क्ृष्ण का, परन्तु कवि को इसमें भी शिव की याद छटपटाती है। 
वह उसे हरमुख और हरिद्वार में ढूँढ़ने का आदेश देते हैं : 


. नदी किनारे खिलनेवाला एक कश्मीरी फूल 

हरम्वख ते हरदवारे 
वि कॉडितोनत सनियॉसि 
सूति ज्ञानह त स्व ॒व्यचारे 
आरह करिवे आरे 


हरमुख और हरिद्वार में 
खोजो तुम उस योगी को 
शुक्ष ज्ञान से सुविचार से 
घेरा बनाओ री ! घेरा बनाओ ! 


-कुलियात, पृ. 202 


उपदेश की लय फिर उभरती है और कवि कहता है कि यदि मनुष्य को दुःख- 
सागर से कोई पार उतार सकता है तो वह दई का ही नाम है। हज़ारों जोड़ने से 
तुम्हें क्या मिलेगा। ईएवर के नाम का स्मरण ही तुम्हारी सम्पत्ति है अतः हजारों 
को तुम राख के बराबर जानो : 


लारि क्‍्याह यॉँमि सम्सारे 
सासन पति केरिवे सास 
अख दयि नाव तारह तारे 
आरह करिवे आरे 


इस दुनिया से लेना क्‍या है 
राख समान हज़ारों जान 
एक ही नाम दई का तारे 
घेरा बनाओ री घेरा बनाओ । 


--कुलियात, पृ. 200 


शंकर-भकक्‍त राजदान 'शिव-परिणय” की स्तुतियों में अपने इष्टदेव को 
सादर निमन्त्रित करता है और पर्वत-पर्बत पर उसे खोजने का इच्छुक है। इसी 
आराध्य देव के लिए वह बत-बन में फूल एकत्र करने चला है : 


पर्वत पर्वत खोजूं तुमको 
तुम्हें निमन्‍्त्रण मेरा सादर 
तेरी पूजा में मन लाकर, 
सत्‌ चित्‌ आनन्द तुमको ध्याऊं 
कानन-कानन फूल समेद्ँ 
त्तेरी जय हो मेरे शंकर! 

कवि भव-बाधाओं से द्वर रहने का इच्छुक है। वह अपना स्व' उस महाशक्ति 
को समर्पित करता चाहता है | उसे चिन्ता है कि सांसारिक संकल्प-विकल्प उसके 
ध्यान में बाधा डाल रहे हैं : 
संकल्प हटा रहे है ध्यान 
विजित नहीं होते है प्राण, 
भव-बाधा में पड़े तो कैसे 
तुझे निमन्त्रण तुम्हीं महान । 
शिव द्वारा उनके भक्तों को जो शक्ति-पात प्राप्त होता है इत्तकी 
आकांक्षा कवि को चिन्तित कर रही है। काश ! उसका इष्टदेव स्त्रयं कृपालु 
होकर उस पर दया करें और उसे उस महाशक्ति की समीपता प्राप्त हो। इसी- 
लिए वह भावना के निर्न्नर में प्रेम के जल का अभिलापी है : 


प्रेम का जल दो भाव के निश्चेर 
है भक्‍तों के मीत महान, 
कृष्ण" तेरी कतरन से निकले 
पुनर्जेन्म नहीं हो कल्याण । 
कश्मीरी पंडितों की विवाह-पद्धति में जो मूल्यवान क्षण आते हैं उनमें पुष्प- 
पूजा अत्यन्त आकर्षक है । इसमें पति-पत्नी हाथ मिलाकर मंडप में बिठा दिये 
जाते हैं। उनके ऊपर दो व्यक्ति सुर्ख रंग का एक शाल फैलाये खड़े रहते हैं। 
मंत्रोच्चारण के साथ-साथ सभी संयंधी पुष्प चढ़ाते हैं। कवि कृष्ण राज़दान ने इन 
क्षणों का गहरा अनुभव प्राप्त करके कुछ ऐसे मामिक गीत लिखे हैं जो उनकी अति 
उत्तम रचनाओं में सम्मिलित होते हैं । इनमें कवि का हृदय द्रवित हो उठा है । 
आज उस शिव की (पुष्प-पूजा' होने जा रही है। उनका रथ स्वयं सुर्य वहन 
कर रहे है । यह गगन उसके ऊपर एक वितान या शामियाने के समान तना हुआ 
है । उसके महल के वातायनों में मोतियों के स्थान पर तारे जड़े हैं। उस पर 
आकाश से पुष्प वर्षा की जा रही है : 
म्वख्त कनि तारख छिस तापदानस 
छ्मै ईशानस पोशि - पूजा 
आकाश पोशि वर्षुन हनि - हि छुस 
रथबान कनि छुस सिर्य॑ दिवता 
सायबान बन्‍्योमृत छुस आसमानस 
छमू ईशानश पोशि पृज़ा॥ 


--कुलियात, पृ. 234 
. कवि कृष्ण राज़दान 

तारे जड़े क्षरोखे. जिसके 
उस ईशान की पूजा है 
नभ से फूलों का वर्षण है 
सविता करता रथ वहन है 
गगन वितान तना है जिस पर 
उस ईशान का पूजन है। 


शिव जैसे देवता के लिए गंगा नदी गंगासागर' लिये खड़ी है। दीवाली उसके 
लिए दीप सजा रही है और स्वय॑ लक्ष्मी उसका आँचल चूम रही हैं । 


गंगा-सागर हाथ छस गंगा 
यूद जालान छस 'दीपमालौ' 
लक्ष्मी मीठि छल दिवान दामानस' 
छमे॑ ईशानस पोशि पूृजा। 
--कुलियात, पृ. 234 


गंगा-सागर लिए है गंगा 
ऊद जलाती दीवाली 
आँचल जिसका चूमे लक्ष्मी 
उस शंकर की पूजा है। 


इस शुभ अवसर पर सामान समेटने के लिए चित्रगुप्त जैसे देवता खड़े है। 
और तो और स्वयं इन्द्र अपनी इन्द्रसभा छोड़कर चँवर शुला रहे हैं। दान, 
दक्षिणा देने के लिए धमंराज जड़े हैं : 


4. जल-पात्र 


चित्रग॒ुप्त ताह छुस करान सामानस 
यंदराजह म्वरछल बरदार छूस 
दमं-राजह थोवमुत प्यठ धर्म दानस 
छम्मू। ईशानस  पोशि -पृज़ा । 
“फुलियात, पृ. 234 


चित्रगुप्त सामान समेटे 
भोर-पंख खुद इच्ध  झुलाये 
धर्म -राज हैं दायक जिसके 
उस शंकर की पूजा है। 

ऐसे ही सुन्दर गीतों और स्तुतियों ने शिव परिणय को एक ऐसी कृति बनाया 
है जो एक प्रेमाख्यान के सभी तत्त्वन रखते हुए भी श्रद्धा और भक्ति के अमर 
स्रोत बहा रही है। इस रचना की सभी स्तुतियाँ गेय हैं। इनका माधुये सुन्दर 
शब्द-चयन और कोमल भावनाओं पर आधारित है । 

पुराणों के इस आख्यान को ठेठ कश्मीरी परिवेश के साथ कृष्ण राज़दान ने 
एक अत्यन्त लोकप्रिय देवता और सक्षम देवमाला को कश्मीरी साहित्य में उपस्थित 
कर साहित्य और भाषा, दोनों का विस्तार किया है। भक्त राज़दान ने इस कृति 
में ऐसे रत्न-दीप जलाये हैं जो भावना, शिल्प और अभिव्यक्ति के ऊँचे माध्यम के 
कारण सदा सवंदा के लिए अपना प्रकाश फैलाते रहेगे । 


सूफी दर्शन का प्रभाव 


डा. राधाकृष्णन के अनुसार सूफ़ी शब्द का प्रयोग नवीं शताब्दी ईस्वी के आरम्भ 
में हुआ। यह वाद अपने चरित्र को पवित्र करने पर बल देता है। नैतिक आचरण 
द्वारा भीतरी और बाहरी जीवन का उद्धार कर परम सुर प्राप्त करना सुफ़ीमत 
का ध्येय रहा है। परमानन्द के लिए आत्मा की पवित्रता अपेक्षित है| 

कश्मीर में चिश्ती, तक्शबंदी, क़ादिरी तथा सुहरावदीं सम्प्रदायों द्वारा 
सृफ़ीवाद की प्रबल विचारधारा का प्रसार हुआ। इस विचारधारा ने यहाँ के जन- 
साधारण को अपनी ओर शीघ्र ही भाकषित किया। पत्तंत्रता के तले दवे दरिद्र 
लोगों के लिए यह दर्शन रामबाण सिद्ध हुआ । इसके द्वारा सारे देश की धरती पर 
सादगी, मानव प्रेम और भक्ति की धाराएँ फूटीं। चौदह॒वीं शरती में सूफ़ीवाद का 
कश्मीर में प्रचार-प्रसार आरम्भ हुआ। इस विचारधारा को कविता द्वारा शक्ति 
प्रदात करनेवाले कवि अठारहवीं शताब्दी में आगे भाये। उन्नीसवीं शताब्दी में 
सुफ़ीवाद से प्रभावित कविता ऊँचाइयों को छने लगी। 

जिस समय कृष्ण राजदान ने लीलाकाव्य द्वारा कश्मीरी साहित्य में अपना 
स्थान बताया उस समय सूफ़ीवाद से प्रभावित कई सशक्त कवि कश्मीरी काव्या- 
काश पर चमचमा रहे थे। इन कवियों में स्वच्छ क्राल, शाहग़फूर, तयाम 
साहिब, शम्स फ़कीर, रहमान डार, अहमद बटवारी तथा वाज़ह महमृद 
मुख्य हैं। 

सृफ़ीवाद के प्रस्तार से पूर्व कश्मीरी कविता पर शैव-दर्शन का प्रभाव प्रख्यात 
कश्मीरी कवयित्री लल्लेशवरी और शेख नरूद्दीन वली (नन्द ऋषि) पर स्पष्ट रूप 
से परिलक्षित होता है। ललेग्वरी ने अपने सम्पूर्ण काव्य को शिव की भक्ति और 
उसके गुणों के प्रसार के लिए समर्पित किया। उसकी कविता जो वाकों! पर 

आधारित है, सुफ़ीवाद और शैव-मत का विलक्षण संगम है। 


. एक काव्य विधा 

शिव छुद थलि थलि रौज़ान 
मौ जान होंद त मुसलमान 
त्रुक॒ ऐ छुख त पान परज़ान 
स्व छे साहिबस सूति जॉनी जान । 
+जलल-वाक्य 


स्थल स्थल में शिव व्याप्त हैं 
हिन्दू मुस्लिम भेद न मात्र 
हो चतुर, अस्तित्व समझ ले 
वही साहिब की है पहचान। 


मानव चाहे किसी भी धर्म से सम्बन्धित हो, उसे मनुष्य समझो और हर 
प्रकार के द्वैत॒भाव से दूर रहो । इसी थाती को नन्‍द ऋषि ने आगे बढ़ाया । वे 


कहते हैं : 


अकिस मॉलिस माजि हुथन्‌ 
तिमन देंइ तब्रॉविथ त क्याय 
गुसलमानन क्याव ह्यन्द्यन 
कर अबन्दन तोषि ख्वदाय | 
-कुलयाते शेख्ुल आलम 
एक ही मात पिता के जाये 
इन में फूट कहाँ से आये 
सुसलमान, हिन्दू दोनों पर 
सदा प्रसत्त रहे भगवान। 


सूफ़ी कवियों ने शव दर्शन और सूफ़ीवाद की ऐसी ही पवित्र मान्यताओं को 
अपनी कविता द्वारा परिवर्धित किया। पवित्र भावता, उच्चादर्श, जीवन को 
सादगी से बसर करने की प्रवल इच्छा और संगीत-प्रेम ने इन कवियों को लोकप्रिय 
बनाया और जनसाधारण ने इनके काव्य से प्रेरित होकर नैराश्य से बचने और 
अपने जीवन को सुधारने का काम किया। सनन्‍्तोष और सहिष्णुता प्राप्त करके 
लोगों ने आथिक असन्तोष को सहन किया ! 

सूफ़ीवाद से प्रभावित काव्य में साम्प्रदायिक मेल-मिलाप, धाभमिक सहत- 
शीलता तथा प्रेम के विस्तृत स्वरूप की व्याख्या स्थान-स्थान पर मिलती है । 
फ़ारसी तथा संस्क्तत से उधार ली गयी शब्दावली, सुन्दर प्रकृति से उपजी पवित्र 
भक्तति और रहस्यवाद की व्याख्या भी इस काव्य में सुलभ है। 

सुफ़ी कवियों ने इन्हीं आयामों द्वारा कश्मीर की तप्त धरती को शांत किया ! 


42. क्रृष्ण रांजदांन 


इस धारा के कवियों ने जहाँ सुफ़ीवाद की पूर्ण व्याख्या की, वहाँ हिन्दू शास्त्रों में 
वर्णित देवताओं का जिक्र भी इनकी कविता में मिलता है। शिव से सम्बन्धित 
स्थानों और क्रिया-कलापों का ज़िक्र इनमें से कई मुख्य कवियों ने किया है। इनकी 
कविता में हरमुख में शिव का दर्शन पाने की ललक, इन्द्र-सभा में बजते वाद्यों की 
झंकार और 'सोष्हम' से मिलने की उत्कट इच्छा पायी जाती है । 

सूफ़ी कवि शाहग़फ्र कहते हैं कि इस जग में जन्म पाके लेना क्या है। उसी 
सो5हम का ध्यान करके जीवत को सफल बनाओ । ब्रह्मा, विष्णु और महेश को 
खोजो | मानव को छोड़कर महेश की तलाश आरम्भ करो । ईश के साथ मिलकर 
उसी जैंसा बनो : 


योत यिथ जनमस केंह छुनह लारुस 
दारनायि दारुन सुूहम सू 
ब्रह्मा, व्यषिन, महीश्वर गारुन 
दारतायि वारुन सूहम सू 
पान है खटने, जान ह्यख मारुन 
दारनायि दाएन सृहम सू 
बशर त्रॉविथ ईशर गारुन 
ईशरस सूति रोज़ सपदख सुई 
ईशर सपदुन गौ शरीर मारुन 
दारतायि दासन सूहम सू। 
“शाह गण़फूर' 
यहाँ जन्म ले पाना क्‍या है 
ध्यान उसी 'सोहहम” का कर लो 
बह्या, विष्णु, महेश को जानो 
ध्यान उसी 'सोहहम” का कर लो 
तन पीटोगे, यदि रूप छिपायें 
ध्यान उसी 'सो5न्‍हम' का कर लो । 
मानव छोड़ महेश्वर खोजो 
ईश से मिलकर ईश बनो 
ईश्वर होना, खोना तन को 
ध्यान उसी 'सो&हम' का कर लो । 


. शाह ग़फूर---सूफ़ी शाइरी, प्रथम भाग, पू. 99 

इसी प्रकार शम्स फ़ीर! अपनी कविता में हरमुख पर्वत पर उस महाशक्ति 
के दर्शन प्राप्त करने का संकेत करते हुए कहते हैं : 


जॉनि वालि करतह जॉनि यार 


हरम्वख बुछ दीदार 
पर्दद जाल अज़्॒ दर नार 
हरम्बख बुछ दीदार । 


--सुफ़ी शाइरी, प्रथम भाग, पर. 326 


ज्ञानी हो तो यार को जातो 
हरमुख में दर्शन कर लो 
प्रीत की आग से परत जला लो 
हरमुख में दर्शन कर लो। 


हाल ही में मृत सूफ़ी कवि अहृद ज़रगर की कविताओं और ग़ज़लों में 
पार्वती, हरमुख और गोपाल का बड़ी ही श्रद्धा से वर्णत किया गया है : 


गूपॉलि बाल छस सनियॉसि लालो 
बन्दरग वोॉन छस दिवान 
हरम्वव बूज़म चोन कील क़ालो 
हा व्वलो बाल छस प्रारॉनी। 
--स्ूफ़ो शाइरी, भाग 2, पृ. 323 


बाला मैं गोपाल की ओ संनन्‍्यासी लाल 
बन्दर बन्दर तुझ को खोजूं 
हरमुख में है वास, सुना 
आओ, प्रतीक्षा में हूँ बाला। 


इस पद में भी कृष्ण राज़दान की तरह कृष्ण और शिव को एक करने की 
भावना सजग हो उठी है । अन्य कई सूफ़ी कवियों ने शास्त्रीय उक्तियों का भरपूर 
प्रयोंग करके आपसी प्रेम की पीठिका तैयार की है। ऐसी कविताओं को कश्मीरी 
भाषा में 'शास्त्रीय क़लाम' की संज्ञा दी गयी है । 

अगले अध्याय की भूमिका के तौर पर यह कहना आवश्यक है कि यह सारा 
साहित्य जिसे सुफ़ीवाद की मज़बूत धरातल का आधार मिला, क्ृष्ण राजदान के 
युग के आस-पास ही लिखा गया । इसी पृष्ठभूमि में कवि राजदान ने लीला-गीतों 

की नोक-पलक सवारी । 


. एक प्रसिद्ध कश्मीरी सूफ़ी कवि 


44. कृष्ण राजदानं 


कश्मीर की सबसे बड़ी सांस्कृतिक थाती रही है समीकरण और शिनन्‍्न-भिन्‍न 
विचारधाराओं को आपस में सिलाकर मातव झूल्यों की रक्षा करना। कवि 
राजदान ने इस प्रक्रिया को बराबर जारी रखा। उनके काव्य सें अन्य धर्मो के 
अनुयायियों और उनके महापुरुषों और संतों तथा विद्वानों के प्रति यथायोग्य आदर 
की भावना मिलती है जिससे ज्ञात होता है कि उन्होंने अन्य धर्मों के विच्ारकों को 
पढ़ा और अच्छी प्रकार समझ्षा था । 


ली ला-काव्य 


हिन्दी भाषा के कश्मीरी कवि प्रो. रतनलाल शांत का यह कथन पूर्ण सत्य है कि 
भक्ति और सर्वसाधारण द्वारा किये गये पूजन में ख़ासा अन्तर है। पूजन तब 
भक्ति का रूप धारण करता है जब एक भक्त ईश्वर की सामान्य विशेषताओं से 
जरा हटकर उसे अपने व्यक्तिगत अनुभवों से महसूस करने लगता है। वह उसे 
अपने निजी जीवन में प्रविष्ट करके अपना बना लेता है। वह उसे अपने बुरे-भले 
का साक्षी बना लेता है। ऐसे में एक भक्त अपने इष्टदेव से असम्भव आशाओं की 
पूर्ति भी चाहता है, और कभी-कभी उसे मित्र, भाई अथवा प्रियतम बनाकर 
पूजता है। इस प्रकार की भक्त में ईश्वर निजी सम्पदा हो जाता है। 

चौदहवीं शती में भक्ति की यही भूमिका, भारत में कश्मीर से लेकर बंगाल 
तक अपना स्वरूप सँवारती है। पूर्व में “विद्यापति' का कृष्ण-काव्य; उत्तर और 
पश्चिम में कबीर की साखियाँ तथा सुरदास और तुलसीदास का भक्तिपरक 
काव्य; जायसी आदि कवियों का सुफ़ीवाद से प्रभावित प्रेम-काव्य और कप्मीर में 
लल्लेश्वरी और नन्द ऋषि के दाशेनिक काव्य से लगता है जैसे सारा देश भक्ति 
की गुंजन से गूँज उठा हो । 

कष्मीर में भक्ति-काव्य को लीलाकाव्य की संज्ञा देना उच्चित रहेगा । इस 
काव्य की जड़ें हमें कश्मीर के विख्यात संस्कृत कवि क्षेमेन्द्र' में मिलती है। सत्रहवीं 
शत्ती में कश्मीरी भाषा में सर्वप्रथम साहिब कौल (मृत्यु [642) ने 'लीला- 
कृष्णावतार' की रचना की । यह रचता क्रंष्ण के जीवन चरित को लीला-गीतों 
द्वारा प्रस्तुत करती है। यह मुगल शहंशाह जहाँगीर के ज़माने की बात है। प्रसिद्ध 
संसक्ृत विद्वान वूलर संस्क्तत पोथियों की खोज में 875 में जब कश्मीर आये 
तो 'कृष्णावतार' की एक पाण्डुलिपि अपने साथ ले गये । 

कोई दो सौ वर्ष उपरांत उनन्‍्तनीसवीं शती में क्षण राज़दान के जन्मस्थान से 
केबल बारह किलोमीटर दूरी पर कुरी गाँव में प्रकाश राम ने कश्मीरी रामायण 

की रचना की। इस सम्बन्ध में हम पहले भी बता चुके हैं । 

अब्दुल अहृद आज़ाद के अनुसार कश्मीरी रामावतार तथा लब-कुश चरित 
का प्रकाशन 9]5 ई. में 'प्रताप स्टीम प्रेस' श्रीतगर से हुआ। इसकी लिपि 
फ़ारसी थी। 930 ई. में सर जार्ज ग्रियर्सत ने रोमन लिपि में इस पुस्तक का 
एक संस्करण रॉयल ऐशियाटिक सोसाइटी आफ़ बंगाल (कलकत्ता) द्वारा प्रकाशित 
कराया। 965 ई. में जम्मू और कश्मीर कल्चरल अकादमी ने प्रो. बलजी नाथ 
पंडित द्वारा इस रामायण को संकलित कराकर छपवाया । 

इस रामायण में शिव-पार्वती के माध्यम से राम-कथा को प्रस्तुत किया गया 
है। यही वह कृति है जिसमें हमें भक्ति-परक कश्मीरी लीला-गीतों का विकसित 
स्वरूप मिलता है। दो-एक उदाहरण नीचे दिये जाते हैं : 


रामचन्द्र हरि नारानह 
लाग॑ दानह दाने ही 
चु्‌ई छुख माजि जामुत राजह 
चुई छख  वाजि निगीनह 
चुई छू पानह दयावानह 
लागे दानह दाने ही 
--कॉशुर रामायण--बलजीनाथ पंडित, पृ. 98 


रामचन्द्र हरि नारायण 
जूही के पर्ण तुझे अपित 
तुम जन्मे माता से राजा 
तुम मुन्दरी के शोभित नग 
तुम हो स्वयं दयावान 
जूही के पत्ते तुझे अपित। 
ठीक इसी छंद का उपयोग करके कृष्ण राज़दान ने पार्वती द्वारा शिव के 
प्रति प्रेमोद्गार प्रकट करने के लिए एक सुन्दर लीला गीत की रचना की। इप्त 
गीत के कुछ अंश देखिये : 


दया कर स्य दयावानह 
ब छस पानह  दयालू 
चुई छूख ड्यूकह॒प्यठुक टिकह 
ब छस बुधि प्यठुक तीज 


. प्रसिद्ध कश्मीरी कवि 

छुब दोह त बु छस राथ 
आकाश ते बु बुतराथ 
छुख दॉन, बु छस दानह 
छस पानह दयालू। 


--कुलियात, पृ. 355 


दया' करो दबयालु मुकझ्कषपर 
मैं भी स्वयं दयालु हूँ 
तुम माथे की बिंदी हो 
मैं मुखड़े की उजास 
तुम दिन, मैं रात 
तुम आकाश, मैं धरती 
तुम अनार, मैं भीतर का दाना 
मैं भी स्वयं दयालु हूँ। 


4 4 .गे .॥ 


प्रकाश राम की लय-ताल से पूरित और भक्ति-रस में सने लीला-गीतों को 
क्ृष्ण-भक्त कवि परमानन्द ने संवधित किया। प्रसिद्ध तीर्थस्थान मठन (कश्मीर) 
में |79] ई. में जन्मे इस संत कवि ने उननीसवीं शताब्दी से पूर्व ही इस विधा में 
प्रसिद्धि पा ली। शशिशेखर तोषखानी के अनुसार परमानन्द ने अपनी पीढ़ी के 
कवियों पर ही नहीं अपितु आनेवाले कवियों पर भी अपना प्रभाव डाला | इन्होंने 
पुराने रंग की शायरी में एक क्रांति उत्पन्न की और नैतिक विचारों को उपदेशा- 
त्मकता के घेरे से निकालकर यथार्थ की ओर ध्यान देकर कर्मरत होने की प्रेरणा 
दी | उन्होंने घिसे-पिटे रूढ़िवादी प्रतीकों के बदले अपने प्रतीकों और बिम्ब-योजना 
हारा ताजगी और नयापन्त लाकर मौलिक सृजन प्रतिभा का परिचय दिया। 
क्ृष्ण-रास सम्बन्धी इनके लीला-गीत कश्मीरी काव्य की सुन्दर उपलब्धि हैं। एक 


उदाहरण : 


गंग जले छलिवे._तने 
क्वंग मैलिवे ब्ययि चन्दन 
लोलह  करोस लोलि मंज़ोलई 
खेलि बना रास मंडोलुइ ! 
“>८परमानन्‍्द, दूसरा भाग, ५. 23 
गंगगजल से धो लो तन री 
मल लो केसर और चन्दन री 
प्रेमांचल का डाल हिडोला 
खेल-खेल में रास रचाओ। 


. अनुवाद--शशिशेखर तोपखानी 

इनका ही एक और गीत देखिये जिसमें कवि साधुओं को भौंरा बनाकर फूलों 
के ढेर तले इसलिए बिठाता है ताकि वे कृष्ण के चरण-कमलों को छू सकें : 


साद सथज़न बोमबुर बनिथ 
पोशि अम्बरन तल रुदि समिथ 
चून॑ कमलन हुंद छूख लोलई 
ज्रेलि बना रास मंडोलुई। 
“+परसानन्द, भाग-2, पृ. 26 
संत और सज्जन भ्रमर बन कर 
पृष्ष सज्जा में बैठे हैं 
चरण - कमल की लालसा में 
खेल - खेल में रास रचाओ। 


इनकी ही एक लम्बी क विता में जिसका शीर्षक---ज़मींदा री की लीला' है, 
जो उस थुग के किसातों पर होनेवाले अत्याचारों का सजीव चित्रण है। आत्मिक 
क्षेत्र की विविध क्रियाओं के चमत्कारी अर्थों के साथ इसमें कृषि कम के अन्तगंत 
आनेवाले विविध कार्यों की व्याख्या की गयी है। 

श्री मोतीलाल साक्की के अनुसार कोई तीन सौ वर्ष से भागवत पुराण कश्मीर 
के कृष्ण-भक्त कवियों के लिए प्रेरणा का स्रोत रहा है। विशेषकर इस पुराण का 
दसवाँ तथा बारहवाँ स्कन्‍्ध इन कवियों को अपनी ओर आकर्षित करता रहा है। 
कश्मीरी पंडितों के विवाह-गीतों पर भागवत पुराण का प्रभाव इस बात की ओर 
संकेत करता है कि कश्मीरी भाषा के रचनाकाल से पूर्व ही यहाँ की सभ्यता तथा 
संस्कृति पर इस पुराण का प्रभाव पड़ा था। कश्मीरी विवाह-गीतो में रुक्मिणी 
को ही कृष्ण की भार्या के रूप में प्रस्तुत किया गया है| 

यद्यपि पुरातन काल से भारत में भक्ति का चलन रहा किन्तु इसकों नया 
रूप देने और इसे दाशेनिक धरातल पर खड़ा करने में रामानुजाचायें ने प्रशंसनीय 
कार्य किया है। इन्होंने ही इसे एक आन्दोज़न के रूप में प्रचलित करने का श्रेय 
प्राप्त किया । इनके पश्चात्‌ इस आन्दोलन को माधवाचाय तथा वल्लभाचार्य 
(5वीं शत्ती ई.) ने पुष्ठ किया । 

कुछ समय के अन्तराल के पश्चात्‌ यह भक्ति आन्दोलन दक्षिण भारत पहुँचा 
और दो भागों में बट गया । एक का वैष्णव और दूसरे का शैव-सम्प्रदाय नाम 
पड़ा | उत्तरी भारत के भक्ति आन्दोलन की मूल प्रेरणा विष्णु ही रहे । 

आगे चलकर वैष्णव सम्प्रदाय भी दो शाखाओं में बट गया । एक शाखा ने 
राम-भक्ति को और दूसरी ने कृष्ण-भक्ति को श्रधानता दी। किष्णु के थे दोनों 
रूप दशावतारों की ग्रिनती में आते हैं। आगे चलकर कृष्ण-भक्ति शाखा भी 

दो धाराओं में बँठ गयी । एक धारा के माननेवाले कृष्ण-झक्मिणी और दूसरी के 
राधा-कृष्ण को अपना श्रद्धा-पात्र मानने लगे । कृष्ण-झक्मिणी की पूजा स्तुति करने 
वालों में नामदेव, एकनाथ तथा तुकाराम अधिक भ्रसिद्ध हैं। दूसरी धारा के 
निम्बा्क॑, विष्णुस्वामी और चैतन्य महाप्रभु आदि मुख्य माने गये । भक्ति-शास्त्रा- 
नुसार पहली धारा को 'कान्ता भाव! और दूसरी को 'मधुर-भाव' की संज्ञा दी गयी । 

परमातत्द अधिकतर मधुर-भाव से ही प्रेरित हैं। कृष्ण राजदान का 
परमानन्द से गहरा सम्बन्ध था, वे उन्हें अपना प्यार देते और अपने पास बिठाकर 
सम्मानित करते। परमानन्द से प्रेरित होकर राज़दान ने भी कृष्ण-भक्ति के गीत 
लिखे ऐसा समीचीन लगता है। किन्तु राज़दान “कृष्ण” को भी शंकर के रूप में ही 
देखते हैं और उनकी मान्यता के अनुसार कृष्ण शब्द शंकर के उलट-फेर से ही बना 

। 

पे जहाँ तक कृष्ण राज़दान का सम्बन्ध है उन्होंने मधुर-भाव और कांता-भाव 
दोनों में ही आस्था दिखाकर कृष्ण-भक्ति के गीतों की रचना की है। उनके काव्य- 
संकलन से दोनों धाराओं के सम्बन्ध में उदाहरण दिये जा सकते हैं । 

कृण्ण राज़दान के लीला-गीतों तथा अन्य कविताओं का सही मूल्यांकन इस- 
लिए नहीं हो पाया । क्योंकि उतका पूर्ण काव्य 984 ई. तक प्रकाश में नहीं आया 
था। एकमात्र छपा 'हरिहर कल्याण' भी थोड़े से समय में अप्राप्य हो गया। 
“हरिहर कल्याण' उचित लिपि के उपलब्ध न होने तथा काफ़ी अशुद्धियों के कारण 
ठीक प्रकार से पाठकों द्वारा पढ़ा न जा सका। ग्रियसन हारा संपादित और रायल 
एशियादिक सोसाइटी ऑफ बंगाल द्वारा प्रकाशित 'शिव-परिणय' सर्वमाधारण 
पाठक तक न पहुँच सका । यह पुस्तक देवतागरी लिपि में थी और इसका अनुवाद 
संस्क्ृत भाषा में किया गया था। इसीलिए यह पुस्तक इने-गिने पुस्तकालयों तथा 
विद्वानों तक ही पहुँच पायी और यह भी शीघ्र ही अप्राप्य हो गयी । 

एक और ग़लती जो कुछ लोगों ने राजदान को समझते में की वह थी उनको 
कृष्ण -भकक्‍त कवि समझना । सत्य यह है कि वे मूल रूप से शिव-भक्त कवि हैं और 
इस क्षेत्र में आज तक कोई उनकी बराबरी न कर सका। यही वात उनकी कला 
की उच्चता का प्रदर्शन करती है कि उन्होंने जो कृष्ण-भक्ति सम्बन्धी लीला-गीत 
लिखे हैं वे भी भपना उदाहरण आप है। 

शशिशेखर तोषखानी ऐसे प्रथम आलोचक हैं जिन्होंने कृष्ण राजदान को 
अच्छी तरह समझा और उसके काव्य का ठीक-ठीक सूल्यांकन किया है। हाल ही 
में प्रकाशित “कश्मीरी साहित्य का इतिहास' में वे लिखते हैं : 

“लीला-काव्य ही नहीं उन्‍नीसवी शती के समग्र कश्मीरी काव्य में संगीत 

चेतना का वैसा विकसित रूप कही देखने को नहीं मिलता जैसा कृष्ण 

राजदान के गीतों में है । जपयदेव की-सी ललित, मसूण और श्रुतिमधुर शब्द 

योंजना और उच्चतर सौन्दर्य बोध कृष्ण राजदान को कश्मीरी गीत-काब्य 
के एक अद्वितीय शिल्पी के रूय में प्रतिष्ठित करते हैं। उन्होने अपने काव्य में 
रसात्मक संवेदना के नये आयाम जोड़ दिये हैं। जीवन और जगत को कृष्ण 
राजदान ने गैरिक दृष्टिभंगी से देखा और प्रस्तुत किया है। भक्ति भावना 
में उनकी रचनात्मकता के गहरे स्रोत स्थित हैं। विराग एक मूल संवेदक 
तत्त्व के रूप में उनकी अभिव्यक्ति में विद्यमान है।' 


राग और विराग का धृप-छाँही सौन्दर्य उनके काव्य में विशेष रूप से 
निखरता है। शब्दों और वर्णों के आन्तरिक नाद सौन्दर्य को ध्वनित करने में 
उनकी अपूर्व क्षमता उनकी प्रतिभा का अत्यन्त महत्त्वपूर्ण पक्ष प्रस्तुत करती है। 
अपनी शैली, अपना लहजा और उनकी अलग पहचान है, जो उन्हें कश्मीरी भक्त 
कवियों में सबसे बड़े गीतकार के रूप में स्थापित करती है । 


कृष्ण से सम्बन्धित गीत जो राज़दान ने रचे है वे यद्यपि शिव-भक्ति-गीतों 
की तुलना मे थोड़े हैं किन्तु उनमें भी उनकी कला और भावुकता का रोचक 
सम्मिश्रण मिलता है। कुछ गीतों मे तो उतकी लेखती ने कमाल कर दिखाया है। 
कृष्ण-भक्ति से सम्बन्धित कुछ रास-गीतों से यह उदाहरण देखने योग्य है : 


समिथ करो अथ वास 
पकिव रास. गिदाने 
एय रध्थ सांपनि कुनी रात 
गूपीनाथ नचुनि लोग 
वहर दोह गौ पहर मास 
पकिव रास गिन्दाने। 
--कछुलियात, पु. 280 
कर में कर दो भर उल्लास 
चलो चलें हम, खेलें रास 
एक रात हुई छः: मास 
लगे नाचने गोपीनाथ 
वर्षे दिवस सम, पहर मास 
चलो चलें हम, खेलें रास | 


इस गीत में रास खेलने की ललक में समय की गति कही रुक-रुककर चलती 
दिखाई पड़ती है और कही इसमें तेजी आ जाती है। ऐसे क्षण जीवन में कहाँ आत्ते 
हैँ | गनीमत है यदि किसी के भाग्य में ऐसा दिन आये : 

यथ बालह पानस दिमहो छवहा 
युथइ दोहा छू गनीमत 
सासस योंग्स करो सास 
पक्रिव रास . गिन्दाँने। 
--कुलियात, पृ. 280 


इस यौवन का सुत्र तो लूटें 
ऐसा दिवस गनीमत है 
युग युग को हम क्षण में भोगें 
चलो चलें हम, खेलें रास। 


इस गीत की कुछ पंक्तियाँ बरबस सूरदास की याद दिलाती हैं । हिन्दी काव्य- 
गगन के इस सूर्य ने जिस प्रकार कृष्ण की वाल लीलाओं को चित्रित किया है, 
ठीक उसी प्रकार कृष्ण राज़दान ने मातृ वात्सल्य के गैरिक चित्र खींचे हैं! एक 
उदाहरण लीजिये : 


जसदा माता गुरुस छ मंदन 
नन्‍द गूप नन्दन गिन्दन छूस 
हृदस त थनि छुम करन ग्रास 
पकिव रास गिन्दाँने । 
--क्रुलियात, प्र. 282 

मात यशोदा तक्र बिलोये 

नन्‍द का ननन्‍्दन खेले है 
करे दूध मक्खन को ग्रास 
चलो चलें हम, खेले रास । 


यह बात विचारणीय है कि जब कवि शिव-भव्ति-लीला की रचना करते हैं 

तो त्याग, तपस्या और वैराग्य की बात करते हैं किन्तु जब उन्तका विषय क्ृष्ण- 
भक्ति होता है तो वे कृष्ण के राग को ही तप, वैराग्य तथा योगाभ्यास समझते 
हा 
किस लिए त्याग करें हम 

कृष्ण का चिर वांछित राग 

वही तप, जप योगा*्यास 

चलो चलें हम, खेलें रास। 


रास के इस उत्सव में राचि दिन में परिवर्तित होती है और प्रभात सायं से 
मिलने के लिए लालायित होता है। काल विभाजन के पैमाने काम नहीं करते । 

समय स्वच्छन्द और बविमुक्त हो जाता है और जब रास की गति तेज होती है तो 
कौन है इस धरती पर जो यह विचित्र खेल और नृत्य देखने नहीं दौड़ता | विषधर 
विष छोड़कर वेसुध हो रास का आनन्द लेने के लिए उपस्थित हो जाते हैं। गृहस्थ 
तो रास में सम्मिलित होते ही हैं किन्तु पर्वतों पर तपस्या करनेवाले मुनि भी 
रास-गीतों की लयताल से प्रभावित होकर, अपनी समाधि भंग करके रास-मंडप 
की ओर दौड़ना आरम्भ करते हैं। जब कवि और अतिशयोवित से काम लेने 
लगते हैं तो स्वयं वेजान पर्वतों में गत्ति आ जाती है.और वे साधना में लीन मुन्रियों 
और ऋषियों को अपने शिरों पर उठाकर रास देखने के लिये निकल पढ़ते हैं । 
ऐसे पर्वतों में नगराज हिमालय, सुमेरु तथा केलाश भी सम्मिलित हो जाते हैं । तब 
इस अखाड़े में तपस्वी भी ताल पर नाचने लगते हैं : 


तपीश्वर आयि सूति हाथ बाल 
मंज अकहारस मारान ताल 
हीमाल, सुमीर हाथ कॉलास 
पकिव रास गिन्दोने। 
--छुलियात, पृ. 28 


लेकर पर्वत आये, तपस्वी 
देने लगे मंडप में ताल 
हिमगिरि, सुमेर औ कैलास 
चलो चलें हम, खेलें रास। 


ऐसे ही एक और रास-गीत में बस्ती-की-बस्ती वन में परिवर्तित होती है। 
शब्दों को आँखें मिल जाती है और आँखें कानों में परिवर्तित होती हैं । यह अवस्था 
तब आती है जब कृष्ण गोपियों का मत चुराकर ले जाते हैं : 


'रातस' धन गौ, बस्ती वन गौ 
मन गौ ह्यथ मनमूहन नाथ 
शब्दस ऑंछ गयि, ऑछनइ कन गौ 
आनन्दगन गौ व्यथ बोद ह्ाथ। 
-कुलिया त, पृ. 286 


रात हुई दिन, बस्ती बन 
मन ले चला है मनमोहन 
शब्द नयन हैं, आँखें कान 
चित्‌ को चुरा गए भगवान । 

इस गीत में गोवर्बन पर्वत उड़ने लगता है और दग्ध हृदय शेषनाग के 
समान कोमल और शीतल हो जाता है। इसी प्रकार प्रभात की मनोरम वेला में 
बाल-गोपाल को जगाते का मा्मिक वर्णन भी देखने योग्य है : 


बाल गोपाल जागो हुआ है प्रभात 
रत-जगा कर बिताया है दित और रात 
मुक्ति-दाता हो आये तुम्ही मेरे तात 
बाल गोपाल जागो हुआ है प्रभात । 


जब प्रीत गहरी होती है तो आँसू उतरना कोई अचम्भे की बात नहीं। इसी 
प्रीत में कवि के आँसु तारामण्डल तक जा पहुँचते हैं और चन्द्र स्वयं अम्मृत का 
प्याला लेकर उपस्थित हो जाता है : 


तरी प्रीत में मेरे आँसु 
तारामण्डल जा पहुँचे 
लिए चाँद अमृत का प्याला 
हुआ प्रभात है गोपाला। 


कृष्ण राज़दान को प्रभात की सुरम्य वेला से सीमा रहित प्रेम है । प्रभात ! 
जो प्रकाश लेकर आता है, प्रभात जो अन्धकार का नाशक है, प्रभात जो स्फूर्ति- 
दायक है; मनुष्य को तमस्‌ से ज्योति की ओर ले जाता है। इसी प्रभात वेला में 
भकक्‍तजन उठकर अपने आराध्य देव के लिए फूल तोड़ लाकर उनकी मालाएँ 
बनाते हैं : 


फूल तोड़े है उठकर सवेरे 
ला के डलियों में घर ले आये 
गूँथ लीं फूल मालाएँ कितनी 
घइयाम लाला प्रभात हो चला है। 


आगे चलकर इसी प्रभात में गोपियाँ यमुना पर प्रस्थान करती हैं । वह क्रष्ण 
के ध्यान में मस्त हो गयी हैं। घर से तो वह ठीक-ठाक चली थीं किन्तु न जाने 
वापसी पर उन्हें क्या हो गया है, उनकी दशा तो देखो ! सुर्य रथ की सवारी पर 
चढ़कर आया है । उसने संसार के सभी जीव-जन्तुओं को जगा लिया है । अत: ओ 
श्याम लाला, जाग ! तीनों लोकों के पालक, सूर्य तेरे लिए रथ की सवारी लाया 
है । चल, अब भ्रमण करने चल । 

इस गीत में जन-साधा रण की समस्याओं को दूर कराने के लिये कवि ने शुभ 
कामनाएँ की हैं | इससे उस युग में लोगों की दशा का चित्र हमारी आँखों के सामने 
सहज ही आ जाता है। कवि कहते हैं : 

क्या करें हम बड़े कुनबे वाले 
हम है निर्धन, नहीं पैसे वाले 
दिन गुज़रत बड़ी मुश्किलों में 
श्याम लाला प्रभात हो चला है। 


शिव-भवक्ति सम्बन्धी गीतों में से कुछ उदाहरण देकर इस प्रकरण को समाप्त 
करते हैं। कवि के मन में वात आती है कि चीड़ का वृक्ष वर्ष भर क्‍यों हरा रहता 
है । वह कहता है कि बहुत पहले इस वृक्ष पर भागते हुए देवताओं ने अमृत गिराया 
था और इसी से यह पेड़ सदा-सर्वदा के लिए हरा हो गया। यह रही पेड़ पर 
देवताओं के अमृत गिराने की बात और यदि कोई व्यक्त देवताओं के नेता शिव 
के नाम का उच्चारण करे तो क्‍या वह मृत्यु के भय से छुटकारा नहीं पायेगा । 
इसी बात को इस सुन्दर पद्म में कलात्मक ढंग से इस प्रकार कहा गया है : 


पथ कालि अमृथ छुईं प्यम्रुत थारे 

बे ख़बरी मंज़ सबज साँपत्ति 
अदह युस शेव नाम ज़्यवि प्यठ खारे 
तस कति मारे यम ते काल। 

-फुलियात, पृ. 350 

कभी गिरा है चीड़ पे अपृत 

बेसुध थी हो ग्रयी हरी 

शिव का नाम उचारे जो जन 

उसमे न मारे काल कभी। 


इसी गीत में जगत की निस्सारता और क्षणभंगुरता पर प्रकाश डालते हुए 
ध्राट का प्रतीक प्रयोग में लाकर बात स्पष्ट की गयी है : 


समसारस युन ग्रटह अनवारे 
प्रालब्द फल छुस बारे मंज्ञ 
फल सोरि छल बिहि कुस कस प्रारे 
तस कृति मारे यम ते काल । 
--कुलियात, पृ. 350 

जभ में आना प्नाट की बारी 

भाग्य के दाने खारी में 

चुके अन्न और चक्र थमे जब 

कौन प्रतीक्षा करे किसी की। 


]. एक प्रकार की लम्बी टोकरी जिसमें से चक्की में दाने गिरते हैं । 

शिव का एक ताण्डव रूप भी है और कल्याणकारी रूप भी | जब इन दोनों 
रूपों को कवि एक साथ देखता है तो वह एक ऐसे चन्द्र के समान देखता ही रह 
जाता है जो आकाश में डूबने के लिए अटक गया है। कवि स्वयं ही इसे रूपद्वय 
के प्रभाव और इसमे होनेवाले अटकाव को अद्भुत ढंग से चित्रित करते हैं : 


शत शत सुर सम तुम तेजवान, 
गज-चर्म किए हुए धारण 
शुक्ल-चन्द्रमा तेरे माथे 
अटक गया मै चन्द्र समात। 


५ 


हैं शिव शंकर ! हे ईशान ! 


कवि अपने इप्टदेव के दर्शनों से उसी प्रकार खिलना चाहता है जैसे एक 
कमल प्रातः की ओस से । उस महाशक्ति के दर्शन का अमृत किसी बेजान को 
जीवित कर सकता है । उसके सामने अहंकार को त्याग कर नतमस्तक होने की 
आवशध्यकता है: 


तेरे दर्श की शबनम से 
विकसित होऊँ कमल समात 
दर्श का तेरे अमृत-वर्षन 
जीवित करे, करें सुजान 
अहंकार के पेड़ फल रहित, 
आरे से कर लूँ निष्प्राण 
है शिव शंकर ! हे ईशान ! 


भक्त की कल्पना और भक्ति का जब सही संगम होता है तो गीत में दर्शन-सा 
उभरने लगता है। कवि ऐसी अवस्था में कहता है, नहीं गाता है कि हे देव ! तेरे 
नेत्र उन्मीलन से दिन का उद्भव होता है और चक्षु निमेष से रात्रि का जन्म । ऐसे 
ही भोलेनाथ से कवि का भक्त-हृदय दया, बस दया द्वारा प्रणय-तृषा बुझाने की 
प्रार्थेंना करता है : 


नयन निमिप तेरा ही विन है 

चक्षु_ निमेष विभावरी 

भोलेनाथ ! दया करो तुम 

प्रणय-तृषा बुझाओ मेरी। 
भक्त ईश को पाने के लिए वेचैन है। वह उसके भक्तों के पैर पकड़ने को 
तैयार है। वह अपनी प्रबल प्रणय कामना से उत्पीड़ित अपने इष्टदेव के वसन 
पकड़कर और दामन खींचकर अपनत्व जताता है और अपने घर के समीप एक 

छोटी नदिया के घाट पर प्रतीक्षारत हो जाता है, अपने प्रियतम कौ सप्रेम सादर 
निमनन्‍्त्रण देकर : 

निराकार हे त्रिभुवन पालक 

करूँ प्रतीक्षा पनघट पर 

है भस्माधर ! स्नेह में तेरे 

नमन करूँ तेरे भक्तों का 

विकट कामना वश मैं तेरे, 

वसन थाम लूँ, आँचल खींचूँ 

हे शिव शंकर तुझे निमंत्रण । 

यह सारे गीत एक पाठक को ऐसे विचित्र संसार की ओर ले जाते हैं जहाँ 

कोर्ई वैमनस्य नहीं, तनाव नहीं, जहाँ केवल आनन्द है शान्ति है और इसकी प्राप्ति 
के लिए पूर्ण समर्पण है। आतंनाद, सामीष्य, स्पष्टता, प्राकृतिक वैचिठ्य और 
संग्रीत लहरियाँ---यदि इन सबको सजीवता और इन्द्रधनुषी रंगों में उपस्थित करने 
की किसी में क्षमता है त्तो वह है कृष्ण राज़दान। इसीलिए उसके रंग-बिरंगे, 
सजीले और गहरी चोट करनेवाले गीत अपना दम-खम लिए पराकाष्ठा की ओर 
उड़ान भरते दिखायी पड़ते हैं। इन गीतों का रस कभी चुकनेवाला नहीं । कवि 
स्वयं शिवमय होने के लिए प्रार्थता करता है कि हे देव ! अमृत से सराबोर प्याला 
मुझे पिलाओ ! है त्रिभुवन पालक, मैं प्रतीक्षारत हूँ । तेरे चरणों में मेरा अन्तरतम 
और मेरी काया मज्जा सहित समपित है : 


अमृत के भर भर कर प्याले 
मुझे पिलाओ हे विश्वेश्वर 
त्रिभुवत पालक ! हे गंगाधर ! 
करूँ प्रतीक्षा पनघट पर। 


पद्म-गदों से धीरे आओ 
तेरे चरणों में हे देव [ 
अन्तरतम और मेरी काया, 
मज्जा सहित समर्पित है। 


भावश्सजंना 


हाल ही में, कल्चरल अकादेमी जम्मू कश्मीर द्वारा कृष्ण राजदान का काव्य- 
संकलन प्रकाशित हुआ है, जिसमें तीन सौ लीला-गीत, स्तुति और कविताएँ 
संकलित हैं । यद्यपि इन गीतों और कविताओं के शीर्षक प्राय: असंग्त लगते हैं 
फिर भी कवि का लगभग सारा कार्य इस संकलन में सम्मिलित है। इस संकलन 
की भूमिका लम्बी होने घर भी कवि का ठीक-ठीक सुल्यांकन करने में पूरी तरह से 
समर्थ नही । गीतों और स्तुतियों की बात हम कर चुके हैं। अब इस प्रकरण में 
कविताओं को लिया जाये। 

उनकी कविताओं को पढ़ने से स्पष्ट होता है कि यह कविताएं भ्लाय: प्रौढ़ 
अवस्था में ही लिखी गयी हैं। इनमें गहराई भी है और रवानी भी । इनमें जीवन 
सम्बन्धी अनेक समस्याओं और शाश्वत प्रश्नों का विवेचन भी है और एक प्रकार 
का ठहराव भी । 

बचपन बीत चला । जवानी न जाने कहाँ पीछे रह गयी। अब बुढ़ापे का 
आगमन सामने है। संसार एक लम्बे सागर के समान है जिसका कोई पारावार 
नहीं । कवि इसी गहरे समुद्र से पार उतारे जाने के लिए करतार से प्रार्थी है: 


कथह्‌ करि करि गौ मय लोकहचार 
आर यियिने शस्भू 

ज़्यूठ सदरा छु क्रुठ सम्मार 

छुस न बोठ तै छुस न तार 

अमि मंजे ख्वनि क्यथ मय खार 
आर यियिनै शम्भू । 


--कुलियात, पृ. 370 

बातों ही में बचपन बीता 
दया करो करतार 

दारुण जग अनन्त सागर है 
कही न इसका पारावार 
गोदी में ले पार उतारो 
दया करो करतार । 


जीवन की अनेक समस्याओं की आग सामने धू-धू कर जल रही है। पीछे 
विषयों की धारूद का ढेर पड़ा है और ऐसे में ही जीवन व्यतीत करना है । ऐसी 
हालत में यदि कोई सहायक हो सकता है तो वह केवल कर रतार है : 


ब्रोंउेह कनि छुम देज् वुन नार 
पतह कनि शोरह अम्बार 
यिधि सई मंज़ छु म्योन व्यवहार 
आर यियिने शबस्भू। 
-क्ुलियात, पृ. 370 


आग धधकती मेरे आगे 
पीछे ह्ठै बारूदागार 
ऐसे में जीवन व्यापत्र है 
दया क्रो करतार। 


आयु का एक संक्षिप्त भाग अब शेष है। पर जीवन की मंज़िल अभी दूर है। 
पीछे मुड़ना अब असम्भव है। मार्ग में विषैला नाग पड़ा है। ऐसी अवस्था में 
उत्साह की बात भूल जाती है । हाँ, यदि शम्भु स्वयं दयावान हो जायें तो क्‍या 
कहना : 
ज्यूठ मंजिलाह कोंड़ मय यखबार 
पथ फेरनस छुम न वार 
वति प्य८ड छुम कालह शाहमार 
आर यियिने शम्भू । 
---कुलियात, पृ. 370 
लम्बी मंजिल काट के आया 
पीछे मुड़ना है दुश्वार 
भारी विषधर राह रोके है 
दया करो करतार। 

जीवन की लम्बी यात्रा पर थका-हारा राही, मंजिल की दूरी, बुढ़ापे की 
कमज्ञोरी; ऐसे में भक्त करे तो क्‍या करें। भक्त की चतुराई काम नहीं देती, वह 
प्रभु के साथ एक पक्षी के समान उड़ जाना चाहता है : 


मेरी चतुराई हारे है 

कौन बटाये हाथ 

पंछी सम ही साथ उड्डा लो 
दया करो करतार । 


डल झील श्रीनगर की सुषमा और कश्मीर का हृदय है। इसकी छटा निराली 
है । नीले पानी की हलकी लहरों पर हिलते हुए दुल्हन जैसे सजे-सँवरे शिकारे, 
इसकी छाती को चूमते हुए उड़ते रंगारंग पक्षी, एक जादुई जगत का दृश्य | कुछ 
मित्र और शिष्य इसी झील की सैर कराने राज़दान को ले जाते हैं। शिष्यों के 
आग्रह पर राजदान ने इस परिवेश से जुडी एक लम्बी कविता तत्काल कही | 
कविता दो अर्थ देती है। एक अर्थ द्वारा डल झील का मुंह बोलता चित्र--इसकी 
हिलोरें, इसकी छाती पर बिखरें खिल-पत्रों के बीच विकसित हुए गुलाबी और 
पीले कवल, इसके वृहद्‌ उदर से उपलब्ध होनेवाली मछलियाँ और सब्जियो और 
अन्य वस्तुओं का बोध और दूसरे अर्थ से आध्यात्मिक जगत के कई पड़ावों का 
ज्ञान प्राप्त होता है। कविता का अनुवाद यद्यपि काफ़ी दुष्कर है फिर भी कुछ 
पद्मयों को उदाहरणार्थ अनूदित करने का लोभ लेखनी को उकसाये बिना नही 
रहता : 


सर को र सम्सार नदरुई द्राव 

डल मह होशि च्यत की पम्पोश छाव 

बंद कर लूभ सेकल्फक वबाव 

पाने पकि प्रारब्देंच नाव 

कर पूर्व कमें क्यन पंबछन क्राव 

डल मह होशि च्यत की पम्पोश छाव । 

--कुलियात, पृ. 338 

परख इस विश्व को निस्सार पाया 
जलज चित्‌ के उड़ा, मत होश बिसरा 
थमाकर लोभ-संकल्पों की आँधी 
चले प्रारब्ध नैया खुद ही तेरी 
करो तुम पूर्व फल कर्मों का संचय 
जलज चितु के उड़ा मत होश बिक्षरा। 

आगे चलकर इस विचारपूर्ण कविता में, लोभ रहित जीवन व्यतीत करने, 
कमल-पत्रों की तरह निलिप्त रहने और केवल जीवन रक्षार्थ खा-पीकर विलग 
रहने का उपदेश दिया गया है : 


समसारस मंज़ रोज न्यर्मल 
वबुछतह ख्यल वथरस लारि मा जल 
पॉनिस मंज़ ऑसिथ त्राव त्राव 
डल मह होशि च्यत की पम्पोश छाव । 
--कुलियात, पृ. 338 


जगत में दिन बिता ले रह के निर्मल 
कमल के पर्ण पर रुकता नहीं जल 
सरोवर वास हो, पर त्याग जल का 
जलज चित्‌ के उड़ा, मत होश बिसरा । 


यह जगत कवि की दृष्टि में एक तपती भूमि के समान है। ऐसी दशा में 
सज्जनों, विद्वानों और साधुओं की संगति लाभकारी सिद्ध हो सकती है : 


जहाँ की तप्त भू से भागता चल 
ग्रहण कर छाँव सज्जन-वृक्ष की तू 
बुझाकर प्यास फल खाकर भी विलगा 
जलज चित्‌ के उड़ा, मत होश बिसरा । 


पेट का लोभ खतरनाक मत्स (मत्सर) के समान जानो । शांति की कंदरा में 
लालच के मगरमच्छों को दलित करो। गरजती कामना-सिंहनी को बल से पकड़ 
लो और मन के कमलों की मौज उड़ाओ, अपने होश को ठिकाने रखो : 


मगर और मत्स्य लोभी इस उदर के 
सहन कर शांति की कंदरा में जाके 
गरजती कामना-सिंहनी पकड़ ला 
जलज चित्‌ के उड़ा, मत होश बिसरा । 


इस विश्व में यदि कुछ पाना है तो सत्य-सेतु पर बना सीधा मार्ग अपना ले । 
न जाने कितने मनुष्य इस जग में जन्मे और चल बसे । हमें इस सचाई को ठीक 
तरह आत्मसात कर लेना चाहिए कि इस दुनिया में किसी को भी सदा के लिए 
नहीं रहना है । मानव को चाहिए कि व्यर्थ की बातों से ध्यान हटाकर वैराग्य का 
पथ ग्रहण करे और जीवन के ऊँचे आदर्शों की प्राप्ति के लिए प्रयत्नशील हो : 

ग्रहण कर सत्य-सेतु मार्ग सीधा 
गए आये, न जाने, कितने योधा 
पहन वैराग्य की तू पादुका जा 
जलज चित्‌ के उड़ा, मत होश बिसरा । 


डल झील विश्व में जल-कीड़ाओं के लिए विख्यात है। पेट्रोल ढ्वारा चलाये 
जानेवाले बोट को थामकर तैराक तेज घुमाव में चक्कर काटकर हर्ष का अनुभव 
करके दर्शकों को आश्चर्यंचकित कर देते हैं। कवि ने इसी अगन-बोट को प्रतीक 
बनाकर अपनी बात इस प्रकार व्यवत की है : 


इकट्ठा करके पाँचों तत्त्व सारे 
बहन कर तन का अग्ति-बोट प्यारे 
चले जब घूमते यह आत्मा तो 
बिगाड़ेगी यह विषयों की हवा क्‍या 
जलज चित्‌ के उड़ा, मत होश बिसरा । 


डल झील में चलनेवाली तेज़ आँधी डूँगों की छतें उड़ा लेती है और किश्तियों 
को जलमग्न करके हाहाका र मचाती है | योगाभ्यास को कर्मों का राजा मानकर 
इस्द्रियों को वश में रखने और लोभ की आँधी से बचने के लिए कवि कहता है : 


मन के डूगे योगाभ्यास द्वारा थाम ले 
. ह॒ठ-कर्म से इन्द्रियों की चटाइयाँ न काट 
वासना की आँधी से बच, नहीं डूबेगा भाई 
होश न खो परमानन्द के कमलों का आनन्द ले। 


झील में रहनेवाले हांजियों के क्रिया-कलापों द्वारा आध्यात्मिक यात्रा के कई 
पड़ावों का जो सुन्दर वर्णन इस कविता में हुआ है वह कला और ऊँचे आदशों की 
कामना का एक उत्तम नमूना है। 
समय की अविच्छिन्न बहती धारा किसके हाथ आयी है । कौन है जो इस भयंकर 
घिंह को क्राबू कर पाया है। समय ही महाकाल है जो संसार की प्रत्येक वस्तु को 
निरन्तर खा रहा है। इस वास्तविकता को कृष्ण राज़दान ने अच्छी तरह 
समझा है। इस सत्य को उसने स्वयं परखा भी है। इसीलिए वह इस जग को एक 
बहदू नाट्यूशाला समझता है। समय इस रंगशाला में 'भाँड-जश्नः (नटों का 
उत्सव) के समान है। इसका नायक कहीं दूर छिपा बैठा है। वह मनुष्यों को 
विभिन्‍न प्रकारों से नचवाता है। इसी प्रक्रिया को आलम्बन बनाकर कवि ने कहा 


हे; 

तेरी माया का कारखाना एक 'भांड-जएन' है 

मैं अज्ञानवश न जाने क्या-क्या रूप धारण कर आया 
यह सब तेरी इच्छा का ही प्रसादन है हे देव ! 

और यही मेरे मोह और भ्रम की निशानी है । 


जब भावुकता कवि को घेर लेती है तो वह पुनः अपने आराध्य देव से कहता 
है कि “सैने जीवन रूपी चदरिया उधार ली है। कभी इसे ओढ़ता हूँ और कभी 
उतारकर रख देता हूँ। कभी यह लम्बी हो जाती है भौर कभी छोटी पड़ जाती 
है। इसी लिए अब यह मेरे ऊपर सजती नहीं | इसी कारणवश मैं ऊल-जलूल बकने 
लगा हूँ। प्रभु ! आप वही वस्तुएँ मुझे प्रदान कीजिये जिनका आप स्वयं उपयोग 
करते हैं ।” 

विश्व-अभिनय का अनन्त, असीम क्रमचक्र मुझे मोह-सिन्धु में डुबो रहा है। 
मैं श्रद्धा से आँसू गिरा कर आपकी कृपा के मोती ग्रहण कर रहा हूँ । अब तू दान 
का क़लमदान खोल और मेरी सुक्ति का परवाना लिख दे : 


राजयोग के शक्तिमात राजन 

खोल दे दान का क़लमदान मेरे हेतु 

लिख दे मेरे लिये इनाम में मुक्ति का परवाना 
कैसे-कैसे छप धारण किये मैंने अज्ञान वश | 


जीवन के गहन अनुभवो से पूर्ण एक छोटी कविता में भाव और कला पक्ष के 
ताने-बाने मिलाकर कवि कहते है : 


ऋ्रपा करतम हरीहरै 
ब क्‍्याह करे जोर 
आरह छ वसान ठवगनि दरे 
वारह छु करान शोर 
छवप छू करान समनन्‍्दरे 
ब कयाह कर ज़ोर 
---कुलियात, पृ. 309 


स्वयं कृपा करो हरिहर 

मैं क्या आग्रह कहूँ प्रभु 
उच्च-पेतु से बहती नविया 
ज़ोर-शोर से बहती है 
बीच समन्‍दर होती मौत 
मैं क्‍या आग्रह करू प्रभु ! 

जब एक भक्‍त अपने देवता से कुछ पाने के योग्य हो जाता है तो उसे यह 
जीवन एक छिछली नदी के समान लगता है जो ऊंचाई से बहने के कारण बहुत 
शोर मचाती है किन्तु होती है खाली । जब यह आत्मारूपी नदिया सर्वव्यापक शिव 
के विशाल-सागर रूपी स्वरूप में विलीन हो जाती है तो परम सुख के अनुभव से 
मौन हो जाती है। यही रहस्य ऊपर दिये गये पद्य से उद्घाटित होता है। 
शक्तिपात के सम्बन्ध में हम पहले बात कर आये हैं। कवि आगे कहता है कि 
मैं बुढ़ापे के कारण टूट रहा हूँ। मेरे कंधों पर भारी बोझ है और सामने पांचाल 
का ऊँचा दुर्गंम पहाड़ खड़ा है, इसे कैसे पार करूँ ? यहाँ मेरा आग्रह क्‍या काम दे 
सकता है: 
लूसिथ प्योमुत छुस्त बुजरै 
खो तमुत छूम बो ड बोर 
यथ पांचालस किथ पॉठि तरै 
ब क्‍या करे ज़ोर । 
---कुलियात, पृ. 309 
बुद्धावस्था से टूटा हूँ 
कंधों पर है भारी बोझ 
इस 'पांचाल' को लाँघूँ कैसे 
मैं कया आग्रह करूँ प्रभु । 


ऐ श्याम ! तुम मेरे सामने उसी प्रकार रहो जैसे प्रभात का प्रकाश चारों ओर 
फैला रहता है। कहीं कमल रूपी मेरी आत्मा पर दिन अठक के रह न जाये : 


सन्म्वख रोज़त शामसोंदरे 
प्रभात ह्यू ,च्वपोर 
पम्पोशस युथ न दोह लगि दर 
ब वया करे ज़ोर । 
-कुलियात, पु. 309 
सम्मुख मेरे श्याम रहो तुम 
जैसे हो चहुँ ओर प्रभात 
कहीं कमल पर दिन नहिं अटके 
मैं क्या आध्रह करू प्रभु । 
योग-मार्ग के चार मुख्य पड़ाव बताये गये हैं । यह हैं स्वप्न, जाग्रति, सुषुष्ति 
तथा तुरीय | तुरीय अवस्था चौथी और आखिरी मंजिल है और यह मोक्ष की 
अवस्था है। योग-भवन की इसी अन्तिम मंजिल तक पहुँचने के लिए भक्त निवेदन 
करता है: 

अन्दर चॉनिथ ज्ञानकि गरै 
हावुम चूरिम पोर 
तथ मंज रूज़िथ आनन्द बरे 
ब क्‍याह करे जोर । 
--कुलियात, पृ. 30 
ज्ञान के धर में भीतर लेकर 
मंजिल चौथी मुझे दिखाओ 
उस में रह कर आनन्द भरूँ 
मैं क्या आग्रह प्रभु करूँ। 


भावुक-हुदय सब्र की सीमाएँ लाँघ रहा है। वह परमानन्द की भ्राप्ति के लिये 
छटपटा रहा है। वह प्रभु से कहता है कि 'कृष्ण' (स्वयं कि) का आदर करने के 
लिए योग-भवन के मुख्य द्वार के पट खोल दीजिये। मैं इसी भवन में अमर होकर 
रहना चाहता हूँ । इस सबके लिये आप ही की अनुकम्पा चाहिए। मैं इसमें कोई 
आग्रह नहीं कर सकता । 


क्ृष्णस' मुचुराव बावकि बरे 
कुनी वरै तोर 

यथ लरि च्य हाथ बसह अमरे 
ब क्‍या करे जोर । 


---कुलियात, पृ. 30 


एक ही क्षण में भाव द्वार के 
पट-अवरोध हटा दो ना 
अमर रहूँ इस धर में तुम संग 
मैं क्या आग्रह करूं प्रभु । 


ऐसे ही गहन अनुभवों और भक्ति-पुष्पों से ओत-प्रोत यह कविता क्रृष्ण 
राज़दान की उत्तम रचनाओं में गिनी जाती है। 


वाक्‌ 


राजदान ने लल्लेश्वरी के वाकों की तर्ज पर कुछ सुन्दर बाकों की रचना की 
है। दुःख की बात यह है कि इनमें से कुछ बाक्‌ अन्य कवियों के खाते में डाल दिये 
गये हैं। ये वाक्‌ अनुवाद सहित दिये जा रहे है: 

दम्ती ड्यूठुय नब न्‍्यथनोंनुद्द 
दमी पूरिथ ओबरुक थान 
दमी डीठेंम अनिगटह रातस 
दमी च्‌द्रम गाह त्रावन्‌ । 
--कुलियात, पृ. 407 
नग्न निर्वेसन अभी नभ देखा 
पहने मेघ के थान अभी 
अभी अँधेरी रात का खटका 
अभी चमकती बचन्द्र-प्रभा। 


जीवन की विभिन्‍न अवस्थाओं के सम्बन्ध में समयब्वक्र कौन-से गुल खिलाता 
है, इसका वर्णन देखिए : 


दमी ड्यूठूम 'लों कटुइ 'न्यचुवाह 
न्यश्बोंद बालुखा सूड़ |अजान 
दयी ड्यूठुम पंडितन मंज़ (बाग 
मन निववुन दिववुन व्याख्यान 
--कुलियात, पृ. 407 
शिशु अभी नन्‍्हा-स्ता देखा 
निएछल बालक भोला-भाला 
क्षण में विद्वानों ने देखा, 
देता मनमोहक व्याख्यान । 


जीवन के अनेक रंग और रूप हैं | जहाँ धूप होती है वहाँ छाँव अवश्य आती 
है । रूप-सौन्दर्य सदा के लिए नहीं रहता । एक युवा स्त्री की आभूषणों से लदी- 
फेंदी रम्य काया अन्त में मिट्टी में मिल जाती है। इसी तथ्य का स्पष्टीकरण नीचे 
दिये गये वाक्‌ में हुआ है : 


दमी डीटेंम काया शुवान 
गंडिथ गहना अमि यमि सान 
दमी डीठेंम पथर पेमेंच 
बे ह्यस गॉर्मेंच त्रॉविथ प्रान । 
--कुलियात, पृ. 407 
देखा अभी, काया थी शोभित 
आभूषण, उबटन, उत्थान 
अभी धरा पर पड़ी हुईं थी, 
बेसुध, निकल चुके थे त्राण । 

इसी प्रकार, तीन वाको में, एक कुलीन, युन्दर और कई पुत्रोंवाली एक नारी 
के भिखारी बनते की दुखद गाथा बयान की गयी है : 


गहनों से लदी-फेंदी इक सुंदरी 
सूख गयी जब उसकी काया 
पूछा, क्‍या हुए आभूषण ? 
नाम तुम्हारा क्‍या है बोलो ? 


'भाग्यवान', कहते थे, बोली 
बनी भिखारिन, दरिद्र हूँ अब 
वस्तु-बस्तु के लिये भटकती 
अब मैं घर-घर फिरती हूँ 


कितनों को पाला-पोत्ता है 
किये हैं कितने कन्यादान 
कई पुत्र अर्जन करते थे 
अर्जित कर लाते धन-धान । 


मैंने कहा, भव-बन्धन काटो 
पाना हो छोड़ो अभिमान। 
वाकों की इस त्रिवेणी के पश्चात्‌ एक उदाहरण इसी संदर्भ में एक और गीत 
से; 
मेरी काया की फुलवाड़ी 
धंवस्त करेगी शरद - पवन 
कितनी देर टिकेगा यौवन 
लीप - पोत औरों के घर 
मिटी न ममता इस जग की 
कब तक रहूँ पराई घर में। 


कवि को सभी सांसारिक वस्तुएँ--घर-बार, शरीर, बन्धु-बांधव सब पराये 
लगते है । उसका असली घर उसी महाशक्तत में है जिसे वह स्थान-स्थान पर इूँढ़ 
रहा है। कवि के एक और शिवभक्ति गीत के एक पद्म से इस अध्याय को समाप्त 
किया जाये : 


यस छू हरम्बख प्यठह वसबुन पोज 
शिव शक्ति रूप नाद ब्यंद स्यंदि वोल 
सुई ग्रोंसोज सर्वशक्षिमान वरि मे 
सुई गोसोज पन्ती दया करिमे 


नीर बहे हरमुख से जिस पर 
शक्ति - पात का सिन्धु - सलिल 
देव वही मुझको वर लेगा 
दयावान है, दया करेगा। 

-कुनलिमात, पृ. 39 


प्रकृति का कवि-गायक 


लीला-काव्य के चमकते सुर्य॑ कृष्ण राज़दान को यदि प्रकृति का कवि कहें तो कोई 
अत्युक्ति न होगी। कश्मीर प्रकृति का सुरम्य आँगत है। पर्वतों के बीच जगमगाता 
एक सुन्दर नग, जहाँ प्रत्येक वस्तु सविता की प्रथम किरण की तरह थिरकती है। 
यही रंगीली भूमि कृष्ण राजदान के गीतों में रंग छिटकती तज॒र आती है। नाग- 
रिक हलचल से दूर यहाँ के वन, पारा (सीमाब) उगलते चश्से, हँसते क्षरने और 
गाते जल-प्रपात 'राजदान' के काव्य के आशृषण हैं । 

इस कवि को कश्मीर ही नहीं, अपितु सारे भारत के रंगों, त्योहारों और 
धरती की लीलाओं से गहरा प्रेम हे। उसे ऋतुओं के क्रिया-कलाप का पूर्ण ज्ञान है। 
इन्हीं में उसे शिव के स्पन्द का अनुभव होता है। प्रकृति के जिन आलंबतों 
द्वारा कवि ने अपने काव्य में रंग भरे हैं उनमें सर्वप्रथम है--विहान । राजदान के 
सामने प्रत्येक प्रभात शिव के लिए स्वागत के गीत गाता हुआ आता है। उसकी 
दृष्टि में जब कश्सीर के प्राचीन मातंण्ड मन्दिर पर सूये की किरणें जाल बिख्लेर 
कर नाचना आरम्भ करती है तो अतीत जी उठता है । दूधिया पर्बंत-श्ंगों पर उषा 
अपनी सिंदूरी आभा इसलिए छिटकती है कि शिव प्रसन्न हो जाएँ । पक्षियों का 
अपने तीड़ों में प्रभाती-गान, शीतल जल पूरित नदियों से अठखेलियाँ करती हुई 
प्रातः:कालीन समीर, धीरे-धीरे उपवनों में खिले पुष्पों पर बिखरे ओस-कणों के 
मोती--यह सब क्या है । उसी शिव का दर्शन और कुछ नहीं । कवि इसी को अपने 
शब्दों में जीवन प्रदान करता है : 


प्रकाश-पूरित योगी हँसा, हुआ प्रभात 
ओस-सने सुमन कर कृष्ण पर अर्पण 
कर आरम्भ मूल प्राण-वायु का चितन 

इसी संदर्भ में एक और उदाहरण : 
अनि गटह चेंज फ्वज संगरमालो 
व्वथू नन्‍्दलालों ग्रूग न्यन्दरे 
गाशि ता रकुक गाह प्या बालह बालो 
प्रशाशि चानि सुति प्रज़लनह आवब 
दूरि बोथ पूरि कनि प्यठ पांचालों 
व्वथूु ननन्‍्दलालो गयूग न्यन्दरे। -“+क्रुलिपात, प्र. 368 


गया अन्घेरा, खिल उठी श्वृंग-माला 
योग-निद्रा से जाग ओ नन्‍्दलाला 
कियो प्रकाशित हर पर्व॑त प्रात: के तारे ने 
आलोकित किया दिशा-दिशा को तूने । 
दूर पूर्व से 'पांचाल” पर उतरा उजाला 
योग-निद्रा से जाग ओ ननन्‍्दलाल ! 


कश्मीरी भाषा में एक महत्त्वपूर्ण शब्द आता है 'यार-बल | हिन्दी का पनघठ 
शब्द इसका किसी हद तक पर्यायवाची हो सकता है। यारबल कश्मीर की संस्कृति 
का एक अभिन्‍नत भंग है और कुछ विस्तृत अर्थों में प्रयुकत होता है । इस शब्द का 
भावात्मक प्रयोग कवि ने अपने गीतों में कई स्थलों पर क्रिया है| कहीं पत्रघट के 
किनारे 'शिव, शिव' शब्द से तनिनादित हो रहे हैं । कहीं इन्हीं पनघटों पर शंख बज 
रहे हैं और दीप प्रकाश फैला रहे हैं । 
कश्मीर की शिल्प कला संसा र-भर में विख्यात है । शाल और दुशाला दुनिया 
के किस भाग में कश्मीर से कहाँ-कहाँ नही जाता ? कवि दुशाले से प्रकाश को 
उपमित करते हुए कहता है कि मैंने काला 'फिरन"! उतार विया है और अख्घेरे को 
चीरता हुआ प्रकाश का दुशाला ओढ़ लिया है| 
अति प्राचीन सिंधु नदी के किनारे, गंगा नदी का फैलाव और “लार” इलाके 
के सौन्दर्य का वर्णन कवि ने इस प्रकार किया है : 
स्यंद बठयन गंग आरन 
प्य८ड: ब प्रारन छुस 
ध्यात दारन सथ्‌ व्यचारन 
म्वखतह हारत छुूस 
लारह वुन छुस 'लार' वते 
छुख चू कते है। 
--कुलियात, पृ. 372 
]. प्रसिद्ध कश्मीरी पहरावा 2. एक प्रछिद्ध क्षेत्र 

सिन्धु कूलों, यंग सरिता, 
पर प्रतीक्षारत हूँ मैं 
ध्यान में कर सत्य चिन्तन 
अश्रु-मुक्ता छत रहा 
लार' दिशि से दौड़ता हूँ 
हो कहाँ तुम इष्ट देव ? 


बसंत-ऋतु कवि को बेहद प्यारी है। वह इसकी हरियाली से इतना प्रभावित 
है कि उसे दुनिया की हर वस्तु हरी दिखाई देती है : 


पहने वसन वसंत के श्याम आया 
हो गया सारा विश्व हरा 

लो वसंत-ऋतु आ पहुँची 
हरित-गरुड़ासीन 'क्ृष्ण' ने, 
आँगन में जब किया प्रवेश 

सारा घर हो गया हरा 

फूटी पेड़ों पर कोंपल हरी । 


मैदान, पर्व त, वृक्ष सब हरे हो गये हैं और इसी आभा से नीलाकाश भी हरा 
हो गया है। ऐसे हरे आकाश से पीयूष बरस रहा है । यही पीयूष हमारे लिए शुभ 
दर्शन है । 

महाशक्ति का ही चक्र यह सारा विश्व है। जब यही शक्ति शशि को सुलाती 
है और सूर्य को जगाती है तो संसार में प्रात:काल का आह्वान होता है। प्रकृति 
का यह मनोरम खेल वैसा ही लगता है जैसा कि एक माँ द्वारा अपने छोटे-से शिशु 
को जगाता या सुलाता : 


जगाया सूर्य को शशि को सुलाया 
दिया तारागणों को शून्य में स्थान 
हुआ प्रकाश-पति का ज्योति से ज्ञान 
दिखाया रूप प्रातः का प्रभु ने। 


कभी-कभी कवि को कश्मीर का अतीत याद भाता है और वे इससे सम्बन्धित 
तीथेस्थानों को अपनी कविताओं में पिरोने लगते हैं। डॉ. रघुनाथसिंह, जिन्होंने 
कश्मीरी इतिहासकार जोनराज की “राजतरंगिनी' का हिन्दी-अनुवाद किया है, के 
अनुसार प्राचीनकाल में कश्मीर में कोई तीन सौ प्रसिद्ध तीर्थस्थान विद्यमान थे । 
इन स्थानों पर स्थापित किये गये मन्दिरों में शिव, विष्णु तथा बुद्ध की अनुपम 
मूर्तियाँ थी। 'शिव-परिणय' में, जिसका विस्तृत वर्णन हो चुका है, 'पुष्प-पूजा/ 


प्रकृति का कवि-गायक 7! 


शीर्षक एक कविता में इन तीर्थो का जिक किया गया है। इन तीर्थों में अमरनाथ 
यात्रा में आनेवाले प्राकृतिक दृश्यों तथा कई पड़ावों का वर्णन आता है । 

अन्य तीर्थस्थानों में अनन्तनाग, बर्गशेखा, मार्तेण्ड, कारकोंठ नाग, पापहरण 
नाग, कपरेण्वर, तिसन्ध्या, वेरीनाग (नील नाग), वासुकी नाग, कौंसर नाग (एक 
बहुत बड़ी पहाड़ी झील जो ।7 हज़ार फुट की ऊँचाई पर स्थित है । कपालमोचन, 
भद्दकाली, कोटितीथे, तुलामुला, राम रादन, हरमुख, ब्रह्म सर, (इस सर का वर्णन 

हाभारत में भी आया है) कोल सर, हारी पर्वत, चक्रेए्वर, पद्मपुर तथा ज्वाला- 

मुखी मुख्य है । इन तीर्थों के आसपास और इनकी प्राकृतिक विभुषा का सुन्दर 
वर्णन 'पृष्प-पुजा' के भक्ति-गीत में मुखरित हो उठा है । 

ऐसे ही स्थानों मे दिवसर' का भी नाम वणित है जो हिमालय के आँचल में, 
जाने कितनी मभ्यताओं को अपनी कोख में छिपाये बैठा है। रम्प आरा (रंबी आरा) 
नदी पर स्थित 'कपाल मोचन' तीर्थ के सम्बन्ध में कहा गया है कि यहाँ शिव ने 
एक हत्या के पाप से छुटकारा प्राप्त किया था। इसी प्रकार तुलामुला में देवी का 
जो तीर्थ है, वहाँ आज तक लोग बड़ी श्रद्धा से जाते हैं। इसका श्रद्धापुर्ण वर्णन भी 
कवि ने किया है । 

बर्फ़ और वह भी कश्मीर का हिम-वर्णन अपना एक अलग आकष॑ण रखता 
है | जब यहाँ बर्फ़ गिरती है तो चारों ओर एक सफ़ेद चादर-सी बिछ जाती है। 
छतें, आँगन, गली-कृचे और वड़ी सड़कें सब पर बर्फ़ की श्वेत तह जम जाती है 
कृष्ण राज़दात ने शिव-विवाह के प्रकरण में श्वेत हिम के स्थान पर सोने के हिम 
का वर्णन कर एक नयी परिकल्पना की है । 

कृष्ण राज़दान का भावता-जगत एक ऐसा विशाल सागर है जिसमें प्रेम, श्रद्धा 
और विनय की उभियाँ सदा उठती रहती है। यह अनुभूति का एक विचित्र पुष्पो- 
दान है जिसमें नित नयी सुगन्ध उत्पन्न होती है और भक्त इसी सुगन्ध की मालाएँ 
पिरोने का कठिन कार्य बड़ी सहजता से करता है। भाव-संसार की अनुभूतियों 
को सहज अभिव्यक्ति देना साधारण कार्य नहीं इसके लिये लोहे के चने चबाने 
पड़ते हैं। इसके लिए भावना के दीपों में मेहतत का खून जलाना पड़ता है। यह 
कार्य है चिंघाड़ती सिहनी से दूध दोहकर स्वर्ण के पात्रों में सुरक्षित करना । 

कृष्ण राजदान ने यह कार्य ठीक ढंग से पूरा किया है। एक उच्च कलाकार 
होने के कारण उन्हें खरे और खोटे की पूरी पहचान है । कवि का स्वामी है शिव, 
उसका स्पंद यह संसार है जो नश्वर है। अतः इसी नश्वर संसार के सहारे अनश्वर 
शिव का ज्ञान और उसकी अभिव्यक्ति के लिये उचित भाषा-माध्यम । इस सारे 
उपक्रम में कवि खरे उत्तरते हैं। वह स्वयं को मिटाकर केवल समर्पंण-मात्र रह 
जाता है: 


जो भी है, जहाँ भी है 
तेरा ही है हे गम्भू ! 
शरीर, चित्‌, मन हो या प्राण 
सब तेरा है, हे महान्‌ ! 
हम केवल मात्र पहचान। 


खोशे खोशे से खलिहान 
बूँदः बूंद से नदिया 

दाने दाने से आगार 
सब तेरा ही है व्यापार 
हर [हाट भरा है सौदे से 
केवल भक्ति चाहिये अगाध । 
--अनुवाद : कुलियात्त, पु. 369 


कला वह योजना है जो मन-मन्दिर में उदुगीथ भावों को व्यक्त करने के 
लिये भाषा का आभापूर्ण पहरावा लेकर प्रकाशित होती है और पाठक को प्रभावित 
करती है। अंग्रेज़ी भाषा के प्रसिद्ध कबि एज़रा पाउंड के अनुसार कविता की 
अभिव्यक्ति तीन प्रकार से होती है। प्रथम, संगीत माधुय पुरित, द्वितीय, दृश्य- 
जगत से प्रभावित होकर, तृतीय, अन्तनिहित अनुभूति के आधार पर। क्रृष्ण 
राजदान में इन तीनों पक्षों का सम्मिश्रण मिलता है। संगीत पर वे काफ़ी बल देते 
हैं, दृश्य-जगत से वे अपने काव्य-संसार का कलेवर बुनते हैं और अनुभूति उनके 
काव्य की आत्मा है। वह स्वयं इसका स्पष्टीकरण करते हैं : 


सिहनी का क्षीर, पात्र स्वर्ण का 
है समपित ईश तू दर्शन तो दे 
सन्‍्मार्ग बता दे भक्तों को 
सब व्यापार तेरा ही है। 
--अनुवाद : कुलियात, पर. 399 


ऐसा कहकर कवि अपनी कला का समपंण भी उसी इष्टदेव के नाम करके 
सर्व-मंगल कामी हो जाता है : 


सर्व॑ मंगल, परम सुख; हे दो, कल्याण दो 
पार होऊ अन्धकार में चपला-सम, शक्ति दो 
नरक की अग्नि मेरी हो तेरे ही अमृत से शांत । 


समकालीन कवियों के विपरीत फ़ारसी छंदों का प्रयोग न करके क्ृष्ण 
राज़दान ने लोक-काव्य की सरल किन्तु शक्तिशाली विधा---'वचु _न' को ही 
चुना। प्रसिद्ध कश्मीरी कवयित्री लल्लेश्वरी के काव्य-विधान पर अच्छी प्रकार 
चितन करने से लगता है कि यह विधान वैदिक मंत्रों तथा संस्कृत-श्लोकों के 
आधार पर रचा गया है। 'वाक्‌' अथवा 'वाख” चार से आठ पंक्तियों का होता 
है | 'लल्लेश्वरी' के प्रकाशित वाकों में प्रायः चार पंक्ति वाले ही वाक आते हैं । 
इस विधान में प्रथम तथा तृतीय पंक्ति समान छंद की होती है। उदाहरण के लिए 
यह वाक्‌ देखिये : 

आमि पनह सेंदरस नावि छस लमांत 
कति बोजि द॑ म्योत् मय ति दियि तार 
आम्यन टाक्यन पोतष जन शमान 
जुब॒ छुम ब्रमान गरह गछ हा। 
“+ललश्यद, हिन्दी अनुवाद, पृ. 26 
कच्चे धागे से नैया को खेती हूँ 
दई सुते तो मुझ को तारे 
मृण्पात्न में जल थमता है 
जी करता है जाऊं स्वदेश (प्रभु के घर) 


ऊपर दिये गये मौलिक कश्मीरी वाक में प्रथम तथा तृतीय पंक्ति का कश्मीरी 
शब्द लमान--खैचना तथा शमान---पचना, एक ही लय-ताल पर आधारित हैं । 
वाक्‌-विधा में लल्लेश्वरी के पश्चात्‌ रूप भवानी और रेच्‌ द्यद (प्यारी दीदी) ने 
वाकों की रचना की । यह वात भी विचारणीय है किये तीनों कवसयित्रियाँ हैं । 
न जाने इस विधा में कोई कवि क्‍यों न टिक सका । 

वाक्‌ के पण्चात्‌ जो प्रभावी विधा कश्मीरी साहित्य में आती है वह है--- 
बचुन---स्वयं लल्लेश्वरी ने इस शब्द का अपने एक वाक में जिक्र किया है। 
'वचु न'---विधा की विशेपताएँ बताते हुए शशिशेखर तोपखानी ने इस विधा के 
विकास पर संक्षिप्त प्रकाश डाला है : 

४ “वच्‌_न' लोक-गीतों की टेक और अन्तरा का विधान लिये हुए है । इसमें 

प्रायः तीन-तीन पंक्तियों के अन्तर पर टेक मिलती है । इसका विस्तार प्रायः 

छः या नौ पंक्तियों से अधिक नहीं होता। लोकतत्त्व के संयोग ओर प्रेरणा से 

विकसित हुए ये गीत कश्मीरी काव्य को आत्माभिव्यक्ति के नये धरातल 

पर स्थापित करते हैं। लोक-गीतों का-सा उन्मुक्त वातावरण इन बच _न- 

गीतों को एक जीवन्त और प्राणवान विधा का रूप देता है ।” 

प्रोफ़ेसर पुष्प के अनुसार वचन विधा का उपयोग कननड भाषा के काव्य में 
भी हुआं है। इसी विधा को कृष्ण राज़दान ने अपनाना श्रेयस्कर समझा । इनके 
प्रायः सभी लीला-गीतों, स्तुतियों और कविताओं में आरम्भ में दो पंक्तियों का 
एक पद्य आता है । इसी पद्म की डूसरी पंक्ति अन्त तक ठेक के काम में प्रयुक्त 
होती है । उदाहरण के लिये : 


भयि रोस थावतम जयि सानो 
देयि रोटमे मय चोन दामानों। 


इस पद्य की दूसरी पंक्ति अन्त तक तीन-तीन पंक्तियों के बाद दृहरायी 
जाती है। वचुत्त विधा का एक विशेष गुण है इसकी प्रगीतात्मकता। ठेक 

के बार-बार आने से एक विशेष लय-ताल का मधुर स्वर कानों में मिठास 
भरता रहता है और भाव-हृतृतंत्रियों को झंकृत करता है। इस विधा का प्रयोग 
कई कवियों ने आज तक किसी-न-किसी रूप में किया है । 

जहाँ तक कवि क्ृष्ण राज़दान की भाषा और शब्द-भण्डार का सम्बन्ध है; 
उन्होंने ठेठ कश्मीरी शब्दों के अतिरिक्त संस्कृत तत्सम तथा तद्भव शब्दों का 
कश्मीरीकरण किया है। उन्तकी भापा किसी भी प्रकार से क्लिष्ट नहीं । इसमें 
गति है, रवानी है और है सादगी । 


श्री अली जवाद जैदी' का मत है कि : 

“फ़ारसी तथा संस्क्ृत मिश्रित कश्मीरी एक ही भाषा के दो पहलू है, एक ही 
नदी के दो घाट । इनको हिन्दू व मुस्लिम नाम देना ठीक नहीं क्योंकि इससे 
एक असाहित्यिक विचारधारा साहित्य में प्रविष्ट होती है। 


इस सम्बन्ध में ब्रज. बी. काचरू का यह मत, कि कश्मीर में दो प्रकार की 
कश्मीरी का प्रयोग होता है युक्ति-संगत नहीं लगता । राजदान का जो विषय था 
उसके लिये फ़ारसी विचारधारा तथा शब्दावली का प्रयोग उचित न था। उसके 
लिए तो भारतीय विचारधारा तथा तदनुसार संस्क्षत शब्दावली का कश्मीरीकरण 
उनके लिये अत्यन्त आवश्यक था। “राजदान' की संस्क्ृत मिश्रित कश्मीरी भाषा 
पर बात करते हुए अली जवाद ज॑ँदी के निम्न उद्धुत विचार उचित और युक्ति- 
संगत लगते है : 

“आध्यात्मिकता और सदाचार; सामाजिक समस्याओं और राजनैतिक 
मुद्दों को व्यक्त करने और लम्बे अथवा संक्षिप्त विदेशी, अन्तर्प्रान्तीय या अन्तर्रा- 
ष्ट्रीय बाद-विवादों और कथाओं का वर्णन करने के लिये सैकड़ों हज्ञारों नये शब्द, 
नयी तरकीबों, नयी उपमाओं और प्रतीकों की आवश्यकता पड़ती है और यह सब 
उन्हीं भाषाओं से प्राप्त होता है जिनका स्तर अन्तर्प्रान्‍्तीय तथा अन्तर्राष्ट्रीय 
हो | यही कारण है कि दूसरी हिन्द आये-भाषाओं की तरह कश्मीरी ने भी 
संस्कृत और फ़ारसी भाषाओं का सहारा लिया। सारी धार्मिक तथा सांस्कृतिक 
सम्पत्ति इन्हीं भाषाओं में थी इसलिए इनसे ही शब्द तथा णैली उधार ली गयी ।'! 

इस प्रकार कश्मीरी भाषा के शब्द-भण्डार में जो वृद्धि राज़दान ने की वह 
सराहनीय है और उसका उपयोग आज भी साहित्य की अन्य विधाओं के लिये 
किया जा सकता है | 

अलंकारों, मुहावरों से युक्त भाषा में राजदान ने शांतरस का भरपूर प्रयोग 
किया है। शब्दों की उचित छील-छाल से उन्होंने अपनी भाषा को सरल बनाने 
का विशेष प्रयत्न किया है। 


]. कल्नरल अकादमी, श्रीनगर के भूतपूर्व सचिव 

926 ई. में कश्मीरी लीला-काव्य का यह उड़ता राजहंस सदा के लिए चुप 
हो गया । तब से आज तक कोई भी कवि इस विधा में उभर न सका । उच्च कोठि 
का यह शिव-भकक्‍त कवि कश्मीर ही नहीं अपितु सारे भारतवर्ष का प्रतिनिधि 
कवि था। इसके गीत सदा अमर रहेंगे । 


परिदिष्ट 


सहायक-सा मग्री 


आस्पेक्टस ऑफ़ कश्मीर शैविज्ष्म 

(4587९०8 ० [बए 5थ/एंशा।) 

एन्ययेंट इंडिया 

ए हिस्द्री ऑफ़ कश्मीर ([972 ई.) 

ए डिक्शनरी--उर्दू क्लासिकल, 
हिन्दी एण्ड इंगलिश 

अहवाल नामा 


कुलियात कृष्ण जू राजदान 
(984 ई.) 
कश्मीरी लिरिक्स (945 ई.) 
कॉशूरि अदृबुक तवॉरीख़ 
कॉशुर रामायन (कश्मीरी रामायण) 


कश्मीरी ज़बान और शाइरी 

कॉशुर समाचार 
(मास्टर जी विशेषांक ) 

कॉशरि अदृबुक फिकिरी पों त मन्जर 
(कश्मीरी साहित्य की वैचारिक 
पृष्ठभूमि) 


: चमनलाल चमन, 


: बी. एन. पंडित 


: आर. सी. मजुमदार 
: पी. एन. के. बामज़ई 
: जान. टी. प्लैट्स, आक्सफ़ोर्ड विश्व- 


विद्यालय 
बशीर अख्तर 
(कश्मीरी विभाग, कश्मीर विश्व- 
विद्यालय) 


: सोमनाथ वीर हारा संकलित 


कल्चरल अकादमी, श्रीनगर 


: जे. एल. कौल 
: नाजी मुनव्बर, डॉ. शफ़ी शौक़ 
: प्रकाशराम कुरीगामी कृत | प्रो. बलजी- 


ताथ द्वारा संपादित, कल्चरल 
अकादेमी, श्रीनगर 


: अब्दुल अहृद आज़ाद 
: दिल्‍ली 


: अनहार' विशेषांक, कश्मीरी विभाग, 


कश्मीर विश्वविद्यालय 

क्ृषण-भक्‍त परमानन्द 


कॉशुर एनसाइक्लोपीडिया 
(कश्मीरी विश्व कोश) प्रथम भाग 
कॉशिरि लुक बॉथ-7 
(कश्मीरी लोक-गीत) अंक-7 
कश्मीरी साहित्य का इतिहास 


कॉशिर सूफी शॉइरी-,2 
(कश्मीरी सूफी काव्य, भाग , 2) 
कॉशरि मसनवियि 
(कश्मीरी प्रेमाख्यान) 
कश्मीरी रिस्च बाय-एनुएल 
(आशा ९४९३० छॉ--- 
या) सितस्बर- 960 
तारीखे तमदुदुने हिन्द 
(भारत का सांस्कृतिक इतिहास ) 
द वैली ऑफ़ कश्मीर 
(76 १५६०५ ए ए8शाय्रा7) 
985 ई. 
- द एसेंट ऑफ़ सेल्फ 
(06 8&8०९7६ 0 5८) 
परमानन्द-] (972 ई.) 


परमानन्द-2 (974 ई.) 


कल्हण कृत राजतर॑गिणी 
ललद्यद (हिन्दी) 


मिव परिणय 


: शीराजा' 


: लेख : मोतीलाल साक़ी, 'मातंण्ड' 


(अंग्रेज्ञी) साप्ताहिक, श्रीनगर 


: कल्चरल अकादमी, श्रीनगर 
: कल्चरल अकादमी, श्रीनगर 


: शशिशेखर तोषखानी, कल्चरल 


अकादमी, श्रीनगर 


: मोतीलाल साक़ी द्वारा संपादित 


कल्चरल अकादमी, श्रीनगर 
कफ्मीरी,  अंक-3, 
संख्या-2, कल्चरल अकादमी, श्रीनगर 


: संपावक: प्रो. पी. एन. पुष्प 


: मुहम्मद मुजीब, नेशनल बुक ट्रस्ट 


नयी दिल्‍ली 


: सर वाल्टर लारेंस 


: बी. एन. परिमू, कल्चरल अकादमी, 


श्रीनगर 


: जे. एल. कौल तथा मोतीलाल साक़ी 


कल्चरल अकादमी, श्रीनगर 


: एम. एल. साक़ी कलचरल अकादभी 


श्रीनगर 


* अल स्टाइन द्वारा अंग्रेजी में अनूदित 
: (सं.) शम्भुताथ भट्ट हलीम, कल्चरल 


अकादेमी, श्रीनर 


: कृष्ण राजदान, सर जाजं. ए. प्रियर्सन, 


एशियाठिक सोसायटी ऑफ़ बंगाल 


शिव परिणय (लेख) 
हीमाल 
हरिहर कल्यान 


कश्मीरी शैब-दर्शन में भक्ति का 
स्थान (लेख) 

: कॉशुर शीराज़ह (कश्मीरी शीराज़ा) 


973 ई. 


: (सं.) मुहम्मद यूुसुफ़ ढेंग, कल्चरल 


अकादमी, श्रीनगर 


: क्षृप्ण राज़दान : अली मुहम्मद एण्ड 


संज़, महाराजगंज, श्रीनगर 


: शीराज़ा (हिन्दी) : केदारनाथ शर्मा 


8] 


